
ಅಪರಂಜಿ ವಾರ್ಷಿಕ ಚಂದಾ : ರೂ. 15-00 


ಗೌರವ ಸಲಹೆಗಾರರು : 


ಶ್ರೀ ಅ.ರಾ.ಸೇ. ಸಂಪಾದಕರು ಮತ್ತು ಪ್ರಕಾಶಕರು : 
ಶ್ರೀ ಶೇಷಗಿರಿ ಶ್ರೀ ಶಿವಕುಮಾರ್‌ 





ಖರಡು ಮಾತು 


ಅಪರಂಜಿ ತನ್ನ ಎರಡನೇ ಹುಟ್ಟು ಹಬ್ಬವನ್ನು ಇದಿರು 
ನೋಡುತ್ತಿದ್ದಾಳೆ. ಕೊಂಡು ಓದುವ ಕನ್ನಡಿಗ ಎಕ್ಸ್‌ಟಿಂಗ್ಟ್‌ 
ಸ್ಟೀಷೀಸ್‌ ಎಂದು ಅಭಿಪ್ರಾಯಪಡುವ ಮಿತ್ರರ ಮಾತಿಗೆ 
ಎದೆಗುಂದದೇ ಕನ್ನಡಿಗರೆಲ್ಲರ, ಮನೆ, ಮನಗಳನ್ನು ಹೊಗುವ 
ಕನಸನ್ನು ನಂಬಿ ಸಾಗಿದ್ದಾಳೆ ಅಪರಂಜಿ. 


ಈ ಸಂಚಿಕೆಯಲ್ಲಿನ ಹಲವು ಲೇಖನಗಳಾದರೂ ನಿಮಗೆ 
ಚೆನ್ನ ಎನಿಸಿದರೆ, ನಿಮ್ಮ ಸಹೃದಯ ಮಿತ್ತರಿಗೆ ತಿಳಿಸಿ. ಅವರೂ 
ಚಂದಾದಾರರಾಗುವಂತೆಮಾಡಿ. ನಿಮ್ಮೆಲ್ಲರ ಒತ್ತಾಸೆಯೇ 
ಅಪರಂಜಿಗೆ ಶ್ರೀರಕ್ಷೆ. 


ಹಾಸ್ಯ ಕವನಗಳು, ಹಾಗೂ ಹೊಸೆ ರೀತಿಯ ಹಾಸ್ಯ. 
ಬರಹಗಳಿಗೆ ಸದಾ ಸ್ವಾಗತ. 


ಸಂಪಾದಕ 


+ 





ಅಪರಂಜಿ ಕಾರ್ಯಾಲಯ 
36, 6ನೇ ಮುಖ್ಯ ರಸ್ತೆ 
ಮಲ್ಲೇಶ್ವರ, ಬೆಂಗಳೂರು-560 003 ಇಲ್ಲಿಗೆ ಬರೆಯಿರಿ, 


ಈ ಸಂಚಿಕೆಯಲ್ಲಿ.......... 





ಲೇಖನ ಲೇಖಕ/ಲೇಖಕಿ ಪುಟ 
ಅಪರಂಜಿ ಕಿಡಿ ಆನಂದ್‌ 4 
ಯಾತ್ರಿಕರ ಪತ್ರ ಕೇಫ 6 
ಅಪರಂಜ ಮುಖಾಮುಖಿ ಅಪ್ರಸ್ತುತ 10 
ಓ ನನ್ನ ವೇತನಾ ಬಿ: ಎ. ಸನದಿ 15 
ವಾರಕ್ಕೆ ಏಳು ದಿನ ಸಾಲದೆ ಹೀಪಿ 17 
ನಂಬಿ ಕರೆದರೆ 'ಓ' ಎಂಬುನು 

ಶಿವನು ಲೀಲಾ ಮಿರ್ಲೆ 23 
ಕ್ರಯ ಸೌಲಭ್ಯ ಮತ್ತು 

ಪ್ರಮಾಣ ಶಿವು 25 
ಗೆದ್ದು ಬಿದ್ದ ಹುಂಜದ ಕತೆ ದಿ॥ ರಾ. ಶಿ. 28 
ಹೊಸ ಪಂಚಾಕ್ಷರಿ ಬಿ. ಎಸ್‌. ಚಂದ್ರಶೇಖರ್‌ 32 


ವ್ಯಂಗ ಚಿತ್ರಗಳು-- ಅಶ್ವಥ್‌ 


ಮುದ್ರಣ ; ಇಂಪ್ರೆಷನ್ಸ್‌. ಮಲ್ಲೇಶ್ವರಂ, 
ದೂರವಾಣಿ: 36 29 89 
3634 44 





ತೆ 


ಸಂಪುಟ--೨ ಜೂ ೧೯೮೫ ಸಂಚಕೆ--ಗಿ೦ 








ನೇತಿ ನೇತಿ ಎಂಬ ಆತ್ಮನು ಅಗೃಹ್ಯನೆ 


—ಬಹ 
ಬೃಹದಾರಣ್ಮಕ 





ಇದಲ್ಲ ಇದಲ್ಲ ಎಂದು ಕಾಣುವುದನ್ನು ಮನಸ್ಸಿನಿಂದ ಗ್ರಹಿಸಬಲ್ಲದ್ದನ್ನೆ 
ವನ್ನೂ ಬಿಟ್ಟು, .ನಿರಾಕರಿಸಲಾಗದೆ ಉಳಿಯುವ ಆತ್ಮನು, ಮನುಷ್ಯ ಕಲ್ಲಿ 
ಪ್ರಮಾಣಗಳಿಂದ ಗ್ರಹಿಸಲಾಗದವನು ಎಂಬರ್ಥದಲ್ಲಿ ಯಾಜ್ಞವಲ್ಭರು ಈ 
ಮಾತನ್ನು ಹೇಳಿದರು. 


ನಮ್ಮ ಜನಜೀವನದಲ್ಲೂ ಇದು ನೂರಕ್ಕೆ `ನೂರು ಸತ್ಯ. ಕಳೆದ ದಶಕ, 
ವರ್ಷ, ವರ್ಷಾರ್ಧಗಳಲ್ಲಿ ಖರ್ಚು ಮಾಡಲಾದ ಹಣ, ಮೇಲೆತ್ತಲಾದ ಜನಗಳ 
ಸಂಖ್ಯೆ, ಇವನ್ನೆಲ್ಲಾ ಗಮನಿಸಿದರೆ ನಾವು ಪ್ರಗತಿಯ ಶಿಖರದತ್ತ ದಾಪುಗಾಲಿಡು 
ತ್ತಿದ್ದೇವೆ ಎನ್ನಿಸುತ್ತದೆ. 


ಆದರೆ ಅಗತ್ಯ ವಸ್ತುಗಳ ಅಭಾವ (ಉದಾ : ಗಾಳಿ, ನೀರು, ಆಹಾರ). 
ಪ್ರಕೃತಿ ವಿಕೋಪ, ಜನಸಮುದಾಯಗಳ ಸಂಘರ್ಷಣೆ (ಉದಾ : ಲೆಬನಾನ್‌. 
ಇರಾನ್‌-ಇರಾಕ್‌, ಇತ್ಯಾದಿ) ಹರಡುತ್ತಿರುವ ಹಿಂಸಾಚಾರ, ಮರೆತ ನೀತಿ, ನಿಷ್ಟ್ರ 
ಯತೆ, ಗುರಿತಪ್ಪಿದ ಆದೃತೆಗಳು, ನಿಂದೆ ದ್ರೋಹಗಳ ಹೆಚ್ಚಳ ಇವನ್ನೆಲ್ಲಾ ಗಮಸಿ 
ದರೆ ನೇತಿ ನೇತಿ ಎಂದು ಅಲ್ಲಗಳೆದರೆ ಉಳಿಯುವುದೇನು ಎಂಬ ಪ್ರಶ್ನೆ ಭೂತಾಕಾರ 
ವಾಗಿ ಕಾಡುತ್ತದೆ. 


ಮನುಷ್ಯ ಜೀವನದ ರೂವಾರಿಗಳೆಂದು ಜಂಬ ಕೊಚ್ಚಿ 


_ಕೊಳ್ಳುತ್ತಿರುವವರಿಗೆ 
ಮತಿ ಭ್ರಂಶವೇನೋ ಎಂಬ ಅನುಮಾನ ಬರುತ್ತದೆ. 


ಕೃತಯುಗದ ಕಾಲನೇಮಿ, ಶ್ರೇತೆಯ ಅಹಿ-ಮಹಿರಾವಣರು ಬರೀದಂತ 
ಕತೆಗಳೇ ? 


ಅಪರಂಜಿ ಕಡಿ 


ಆನಂದ್‌ 





ರಾಜೀವ್‌ ಭೇಟಿಗೆ ಅಮೇರಿಕ ಕಾತರ 


ಅಲ್ಲೂ ಕೆಂಪು ಕಾರ್ಪೆಟ್‌ ಉಪಯೋಗವೊ? 


% ರೆ ರೆ ರೆ ರೆ 


ತಿಪ್ಪೆಗೊಂಡನ ಹಳ್ಳಿಯಲ್ಲಿ ಯೋಗಿಯೊಬ್ಬರಿಂದ ಮಳೆಗಾಗಿ ಜಪ ನಡಿಯಿತಂತೆ 


—ಸುದ್ದಿ 
ಅಲ್ಲಿ ಬಂದಿದ್ದವರಾರೂ' ಛತ್ರಿಗಳನ್ನು ತಂದಿರಲಿಲ್ಲವಂತೆ ! 
೫ x * x ಜಃ 
ಶಿಕ್ಷಣದಿಂದ ರಾಜಕೀಯ ದೂರ ಮಾಡಲು ಕರೆ 
—ಪತ್ರಿಕಿ 


ಇದಕ್ಕೇ ಏನೋ, ಚುನಾವಣೆಗಳಿಗೆ ಡೊನೇಷನ್ಸ್‌ ಕೊಡಬಹುದು. ಸ್ಕೂಲು 
ಗಳಿಗೆ ಇಲ್ಲ! 


x * ತೇ ಸೇ ಸೇ 


23ವರ್ಷಗಳಾದ ಮೇಲೆ ಪತ್ರ ಬಟವಾಡೆ! 


ಸ್ಟಾಂಪಿಗೆ ಹೆಚ್ಚು ಹಣ ಕೂಡ ಕೇಳಿದರೇನೋ? 


ಸೇ ತಃ ತೇ ೫ 


ಕ 


ಆಕ್ರಮ ವಿದ್ಯುತ್‌ ಸಂಪರ್ಕ ನೀಡಿಕೆ: 7 ಜನರ ಬಂಧನ 


ದುರ್ಭಿಕ್ಷದಲ್ಲಿ ಅಧಿಕ ಮೋಸ! 


ಜ್ಯ ಜೇ ಜೀ ತೇ 


ಮಳೆಗಾಲ ಶುರುವಾದರೆ ಕಿಡಿ ಹೇಗ್ರೀ ಹಾರಿಸ್ತೀರಿ? ಅಂತ ಓದುಗ 
ರೊಬ್ಬರು ಬರೆದಿದ್ದಾರೆ, 


ಅಪರಂಜಿ ಕಿಡಿ ಕಾವು ಛಳಿಗಾಲದಲ್ಲೇ ಜಾಸ್ತಿ ಅಂತ ಅವರಿಗೆ ಜ್ಞಾಪಕ ಇರಲಿ! 
ಜೀ xk ಜು ಜೇ 


ಬಾಹ್ಯಾಕಾಶದಲ್ಲಿ ಯಾನಮಾಡುವಾಗ ಅರಬ್‌ ರಾಜಪುತ್ರರು ಐದು ಸಲ 
ಪ್ರಾರ್ಥನೆ ಮಾಡುವರಂತೆ 
--ಸುದ್ದಿ 


ಮೆಕ್ಕಾದ ಕಡೆ ತಿರುಗಿ ಪ್ರಾರ್ಥನೆ ಮಾಡುವುದು ಕಷ್ಟವೇನೋ ? 


ಜೀ ಜೀ ಜೀ ಜೇ 


————— 


ಕೇಫ 


ಮುಂಡಗನಸರ ಬಿಟ್ಟಮೇಲೆ, ಸ್ವಲ್ಪ ಸಮಯ ನಮ್ಮ ಯಾತ್ರೆ ಮೌನವಾಗಿ 
ಮುಂದುವರಿಯಿತು. ನನಗೇಕೋ ಮನಸ್ಸಿನಲ್ಲಿ ತುಸ ಕಳವಳವಾಗುತ್ತಿತ್ತು. 
ಏಕೆಂದರೆ--ರಾಜ ಚಂದಿ ಇಬ್ರೂ ಹರಟ್ತಾನೋ ಜಗಳವಾಡ್ತಾನೋ ಬರ್ತಾ ಇದ್ದಿದ್ರೆ 
ಅವರುಗಳು ಜೀವದಿಂದಿದ್ದಾರೆ ಅಂತ ಧೈರ್ಯವಾಗಿರ್ಶಿದ್ದೆ. ಅವರುಗಳ ಧ್ವನಿಯೇ 
ಕೇಳಿಸದಿದ್ದರೆ, ನಂಜೊತೇಲಿ ಬರ್ತಾ ಇರೋವ್ರ ಅವರೇನೊ--ಆಥವಾ ಅವರ 
ಪ್ರೇತಗಳೋ--ಅನ್ನೋ ಡೌಟು ಬರುತ್ತೆ--ನಂಗೆ. 





“ಲೋ ದ್ರಾಭೇ! ” ಅಂತ ಕಿರಿಚಿದ ಚಂದಿ. 
ನನಗೆ ಧೈರ್ಯ ಬಂತು, 


“ಏನೋ?” ಅಂದೆ 


“ಇಡಿಯಟ್ಸ್‌ ಕಣೋ ನಾವು! ” ಅಂದ ಹಸ್ಮಾಮಲಕನಂತೆ. 

ನಾನು ಸುನ್ಮುನಿದ್ದೆ. 

“ಎಂಥಾ ಛಾನಿನ್ಸಿ ಕಳ್ಕೊಂಡ್ವೋ ನಾವು?” ಅಂದ. 

“ಎಂಥಾ ಛಾನ್ಸ್‌ ಎಲ್ಲಿ ಕಳ್ಕೊಂಡ್ವು ನಾವು? "ಕೇಳಿದೆ. 

“ಇಡಿಯಟ್‌ |! ಒಬ್ಬ ಮೇಷ್ಟ್ರು -- ಒಬ್ಬ ಸ್ಕೂಲು ಇನ್ಸ್‌ಪೆಕ್ಟು ನಮ್ಮ ಕೈಲಿ 
ಸಿಕ್ಕಿದ್ರು--ಅವರನ್ನ ಇಂದಿನ ವಿದ್ಠಾಭ್ಮಾಸದ ಬಗ್ಗೆ ಕೇಳ್ಳೇ ಇಲ್ವಲ್ಲೋ | “ 

“ನೀನು ಕೇಳೋಕೆ ನಿಂಗೆ ಯಾವ ರೋಗ ಬಡಿದಿತ್ತು? ” ಅಂದೆ. 


“ನೀನೇ ತಾನೇನೋ ನಮ್ಮ ರಿಲೆವೆಂಟ್‌ ಲೀಡರ್ರು? ”--ಅಂದ ರಾಜ. 


“ಷಹಭಾಸ್‌ ರಾಜ! ಕಡೆಗೂ “ರಿಲೆವೆಂಟ್‌ ಅನ್ನೋ ಪದಾನ ಉಪಯೋಗಿಸಿ 
ಬಿಟ್ಕಲ್ಲಾ! ” ಅಂತ ಕಿರ್ಲಿದ ಚಂದಿ. 


ನನಗೊಂದೂ ಅರ್ಥವಾಗ್ಲಿಲ್ಲ. 
“ಏನ್ರಯ್ಯ ನಿಮ್ಮ ವಗಟಿನ ಸಂಭಾಷಣೆ? ” ಅಂತ ಕೇಳಿದೆ. 


“ನೋಡಯ್ಯ ಇತ್ತೀಚೆಗೆ ಈ “ರಿಲೆವೆಂಟ್‌” ಪದಕ್ಕೆ ತುಂಬಾ ಹೆಮ್ಮೆ 
ಬಂದ್ಬಿಟ್ಟಿದೆ. ಎಲ್ಲರ ಬಾಯಲ್ಲೂ ಎಲ್ಲಾ ವಿಷಯದಲ್ಲೂ ಎಲ್ಲಾ ಸಮಯದಲ್ಲೂ-- 
ರಿಲೆವೆಂಟು--ಇರ್ರಿಲೆವೆಂಟು--ಎರಡೇ ಪದಗಳು ತುಂಬಾ ಚಾಲ್ತೀಲಿರೋವು. 
ಗಾಂಧೀ ರಿಲೆವೆಂಟು, ಬುದ್ಧ ರಿಲೆವೆಂಟು, ಬಾಹುಬಲಿ ರಿಲೆವೆಂಟು, ಭಗವದ್ಗೀತೆ 
ರಿಲೆವೆಂಟು, ಲೆನಿನ್‌ ರಿಲೆವೆಂಟು, ಬೈಬಲ್‌ ರಿಲೆವೆಂಟು, ಚರಕಾ ರಿಲೆವೆಂಟ್ಕು 
ಭೂದಾನ್‌ ರಿಲೆವೆಂಟು......“. 


ನನ್ನ ತಲೆ ಸಿಡಿಯೋಕೆ ಶುರುವಾಯ್ತು. 
“ನಿಲ್ಲೋ ! ಎಲ್ಲಾ ರಿಲೆವೆಂಟ್‌ ಅಂತ ಹೇಳಿ ಮುಗ್ಗು” ಅಂದೆ. 


“ಇಲ್ಲಾ ಕಣೋ--ನಮ್ಮ ರಾಮಕೃಷ್ಣ ಹೆಗ್ಗೆ ಇರೈೆಲೆವೆಂಟ್‌ ಅಂತೋ 
ಅಂದ. 


ನನಗ್ಯಾಕೋ ಸಬ್ಜೆಕ್ಟ್‌ನ ಛೇಂಜ್‌ ಮಾಡೋಣ--ಅನ್ನಿಸ್ತು. 


“ರಾಜ--ಚಂದಿ ! ನೀವೇನೊ ತುಂಬಾ ದೊಡ್ಡ ಲೀಡರ್ಸ್‌ ತರಹ--ಇಂದಿನ 
ವಿದ್ಯಾಭ್ಯಾಸದ ವಿಷಯ....... 


“ವಿದ್ಯಾಭ್ಮಾಸದ ರಿಲೆವೆನ್ಸ್‌ ಅನ್ನು!” ಅಂತ ತಿದ್ದಿದ ರಾಜ. 


“ಸರಿ--ಅದರ ವಿಷಯವೇ--ಏನು ಕೇಳ ಬೇಕಾಗಿತ್ತು--ಮೇಷ್ಟನ್ನ--ಇನ್ಸ್‌ 
ಪೆಕ್ಟನ್ನ ?” ಅಂದೆ. 


“ಯಸ್‌-ಯಸ್‌-ಎಜುಕೇಷನ್‌ ರಾಜನ ಮಾತುಗಳು ಅವನ ಎಜು 
ಕೇಷನ್‌ ತರಹಾನೇ--ಅಷ ಕ್ಕೆ ನಿಂತಿತು. 


“ನಮ್ಮ ಪುಟ್ಟಾಣೀ ಎಕ್ಸಾಂಪಲ್‌ ತಕೊಳ್ರೋ....” ಚಂದಿ ಶುರುಮಾಡಿದ್ದ 
“ಯಾರು ನಿಮ್ಮ ಪುಟ್ಟಾಣಿ?” ಕೇಳಿದೆ. 


“ನಮ್ಮ ಯಶೋದಾ ಮಗ” ಆಂದ, 


“ಯಶೋದಾ--ಯಾರು ? ? 


“ಪುಟ್ಟಾಣಿ ತಾಯಿ--ಅಂದ್ರೆ ನನ್ನ ಶಾಯಿ ಅಕ್ಕನ ಮೊಮ್ಮಗಳು, ಅವಳ 
ಮಗ ಪುಟ್ಟಾಣಿ--ಫಸ್ಟ್‌ ಸ್ವಾಂಡರ್ಡು--ಸೆಂಟ್‌ ಅಲ್ಫಾನ್ಸೋ ಬಾರ್ತಲೋಮ್ಯೋ 
ಇಗ್ನೇಷಿಯಸ್‌ ಕಾನ್ವೆಂಟು....” 


ಚಂದಿ ಹೇಳಿದ ಸಂಬಂಧ ಪುರಾಣ ನನ್ನ ತಲೆಗೆ ಹೋಗದಿದ್ರೂ--ಪುಟ್ಟಾಣಿ 
ಬಗ್ಗೆ ಕುತೂಹಲ ಕೆರಳಿತು. 


“ಏನಾಯ್ತು ಪುಟ್ಟಾಣಿಗೆ?” 


“ಅವನಿಗೇನೂ ಆಗ್ಲಿಲ್ಲ ಸಧ್ಯದಲ್ಲಿ. ಮುಂದೆ ಹಮಾಲಿ ಆಗೋಕೆ ಸ್ಟಡಿ 
ಮಾಡ್ತಾ ಇದ್ದಾನೆ” ಅಂದ. 


ಚಂದಿ--ಇರ್ರೆಲ್‌ವೆಂಟಾಗಿ ಮಾತಾಡ್ತಿದ್ದಾನೆ -- ಆಂತ ಮನದಟ್ಟಾಯ್ತು, 
ಆದ್ರೆ ನಾನು ಅದನ್ನ ಹೇಳ್ಳಿಲ್ಲ. 


“ರಿಲೆವೆಂಟಾಗಿ ಹೇಳಯ್ಯ?” ಅಂದ ರಾಜ. 


“ಪುಟ್ಟಾಣಿ--ಫಸ್ಟ್‌ ಸ್ಟಾಂಡರ್ಡ್‌ ಕಣ್ರಯ್ಯ--ಇಂಗ್ಲೀಷು. ಕನ್ನಡ, ಹಿಂದಿ 
ಮಾತ್ತು, ಸೈನ್ಸು, ಸೋಷಲ್‌ ಸ್ವಡಿ, ಎನ್‌ವೈರನ್‌ಮೆಂಟು--ಎಲ್ಲಾ ಸೇರಿ ಎಂಟು 
ಟೆಕ್ಸ್‌ಟ್‌ ಬುಕ್ಕುಗಳು--ಒಂದೊಂದಕ್ಕೂ ಎರಡೆರಡು ಇನ್ನೂರಿನ್ನೂರು ಪೇಜಿನ 
ನೋಟ್‌ ಬುಕ್ಕು ಜೊತೆಗೆ ಜಿ. ಕೆ. ಡ್ರಾಯಿಂಗು, ರಫ್ತು--ಎಲ್ಲಾ ಒಟ್ಟು ಸೇರಿ 
ಇಪ್ಪತ್ತೆರಡು ಬುಕ್ಕುಗಳನ್ನ -- ಪೆನ್ಸಿಲ್ಲು-- ರಬ್ಬರ್ರು -- ಶಾರ್ಪನರ್‌ ಬಾಕ್ಸು-- 
ಇನ್ಸ್‌ಟ್ರೂಮೆಂಟ್‌ ಬಾಕ್ಸ್‌ ಜೊತೆ ಒಂದು ಹೊಲ್ಲಾಲ್‌ನಲ್ಲಿ ತುರುಕಿ, ಬೆನ್ನಿಗೆ 
ಕಟ್ಕೊಂಡು, ಒಂದು ಕೆ ೈಲಿ ಟಿಫಿನ್‌ ಬಾಕ್ಸು ಇನ್ನೊಂದು ಕೈಲಿ ವಾಟರ್‌ ಬಾಟ್ಲು 
ಹಿಡ್ಕೊಂಡು ಎವೆರೆಸ್ಟ್‌ ವೀರನ ತರಹ ಹೋಗ್ತಾನಯ್ಯ--ಆ ಸೆಂಟ್‌ ಆಲ್ಮಾನ್ಸೋ 
ಬಾರ್ತೋಲೊಮ್ಮೋ ಇಗ್ನೇಷಿಯಸ್‌ ಕಾನ್ವೆಂಟ್‌ಗೆ....” 


“ನಮ್ಮ ಹೈಸ್ಕೂಲಿಗೇ ನಾವು ಅಷ್ಟು ಲಗ್ಗೇಜು ಹೊರ್ತಾ ಇರ್ಲಿಲ್ಲ” ಅಂದೆ. 


“ಹೌದೋ ಅದಕ್ಕೇ ನೋಡು---ನಿಂಗೆ ಒಂದು ತರ್ಕಾರಿ ಚೀಲ ಹೊರೋಕೂ 
ಒಬ್ಬ ಕೂಲೀ ಬೇಕ್ಕು. ಆದ್ರೆ ಭೂಪತಿ- ನನ್ನ ನೆಫ್ಕೂ--ಪುಟ್ಟಾಣೀನ ನೋಡು 
ಅವನು ಅಪ್‌ ಅಂಡ್‌ ಕಮಿಂಗ್‌ ಹಮಾಲಿ-ಅಮಿತಾಬ್‌ ಬಚ್ಚನ್‌-"ಕೂಲಿ' 
ತರಹ! *' ಚಂದಿ ಆವೇಶದಿಂದ ಹೇಳಿದ. 

ನನಗೆ ಚಂದಿಯ ಮೇಲೆ ಸಿಟ್ಟುಬಂತು. 


““ಚಂದಿ. ನಿನ್ನ ನೆಫ್ಯೂ-ಹಮಾಲಿ ಆಗ್ತಾನೆ ಅಂತ ಸಂತೋಷ 'ಪಡ್ತೀಯಲ್ಲ 
ಎಂಥಾ ಮುಟ್ಟಾಳನೋ ನೀನು! '”- ಅಂದೆ. 


“"ಯಾರು ಮುಟ್ಕಾಳ್ರು-ನಾನೋ, ಅವನ ಪೇಂರೆಂಟ್ಸೋ-ಟೀಚರ್ಸೊ ?"" 
ಅಂತ ಚಂದಿ ನನ್ನೇ ದಬಾಯಿಸಿದ. 


“ಅಥವಾ ಇರ್ರಿಲೆವೆಂಟ್‌ ಎಜುಕೇಷದ್ನೋ ? '" ಅಂತ ಸೇರಿಸಿದ ರಾಜ- 
ಇರ್ರಿಲೆವೆಂಟಾಗಿ, 


"`'ಆದ್ರೆ ಈ ಬ್ಲಾಕ್‌ ಲೈನಿಂಗಿಗೆ ಒಂದು ಸಿಲ್ವರ್‌ ಕ್ಲೌಡು-ನಮ್ಮ ಪುಟ್ಟಾಣಿ 
ಅಮಿತಾಬ್‌ ಬಚ್ಚನ್‌ ತರಹಾ ಲಂಬು ಆಗೋ ಛಾನ್ಸಿಲ್ಲ. ಪುಸ್ತಕದ ಹೋಲ್ಡಾಲ್‌ 
ಹೊತ್ತೂ ಹೊತ್ತು ಹೊತ್ತು-ಕುಗ್ಗಿ-ಹ ವಿಲ್‌ ಬಿಎ ಕುಬ್ಬ ವಿತ್‌ ಸಲ್ಕಸ್‌ 
ಬ್ಯಾಗೋಸಿಸ್‌-'' 


“ಸ್ಟಾಪ್‌ ! '' ಅಂದೆ. 


ಚಂದೀಗೆ ವಿಪರೀತ ಹಶಿವು ಆದಾಗ ಈ ರೀತಿ ಬ್ರೆನ್‌-ಆಫ್‌ ಆಗ್ತಾನೆ. 
ಏನೇನೋ ಒದರ್ತಾನೆ. 


'"ಚಂದಿ, ಏನು ನೀನು ಮಾತಾಡ್ತಿರೋದು ?'' ಅಂದೆ. 


“ಸಲ್ಯಸ್‌ ಬ್ಯಾಗೋಸಿಸ್‌-ಅಂದ್ರೆ ಗೊತ್ತಿಲ್ವೇನೋ ? ಪುಸ್ತಕದ ಬ್ಯಾಗಿನ 
ಬೆಲ್ಬುಗಳು-ಅಂದ್ರೆ ಸ್ಟಾಪುಗಳು ಹುಡುಗನ ಭುಜಗಳ ಮೇಲೆ ಕೂತು ಕೂತು ಗುಣಿ 
ಮಾಡುತ್ತೆ-ಅವಕ್ಕೆ ಮೆಡಿಕಲ್‌ ಟರ್ಮು ಸಲ್ಯಸ್‌ ಬ್ಮಾಗೋಸಿಸ್‌ ಆಂತ-ನೀಂಗರ್ಥ 
ವಾಗೊಲ್ಲ ಬಿಡು-ರಾ. ಶಿ, ಒಂದು ಲೆಕ್ಟರ್‌ನಲ್ಲಿ ಹೇಳಿದ್ರು ""ಆಂದ, 


ರಾಜ-ನಮ್ಮ ಮುಂದೆ ಹೋಗ್ತಾ ಇದ್ದೋನು ಸೈಕಲಿಂದ ಇಳಿದ. 


`"ಗಂಟೇಸರ ಊರು ಬಂತು-ಏನಾದ್ರೂ ಸಿಗುತ್ತೇನೋ ನೋಡೋಣ- 
ಬನ್ರೋ ''ಅಂದ. 


ರಾಜನ ಹಿಂದೆ-ಚಂದಿ ನಾನು ಗಂಟೇಸರ ಊರೊಳಕ್ಕೆ ನುಗ್ಗಿದೆವು. 

ಅಪರಂಜಿ ಮುಖಾಮುಖಿ 


—ಅಪ್ರಸ್ತುತ 





ಬೈ ಎಲೆಕ್ಷನ್‌ ಮುಗಿದಿತ್ತು. ಮತ ಪೆಟ್ಟಿಗೆಗಳು ಭದ್ರಕಾವಲಿನಲ್ಲಿ ಬಂದು 
ಬೀಳುವುದನ್ನು ಕಂಡ ಅಪರಂಜಿ ಈ ದಿವಸ ಬಹುಶಃ ಶೇಕಡಾ ಐವತ್ತು ಜನ ತಮ್ಮ 
ಮತಗಳನ್ನು ಪೋಲು ಮಾಡಿದ್ದಾರು ಎಂದು ಲೆಕ್ಕ ಹಾಕಿದಳು. ಬಸ್ಸುಗಳಿಲ್ಲ 
ಲಾರಿಗಳಿಲ್ಲ, ತನ್ನ ಬೀಡಿಗೆ ಹಿಂದಿರುಗುವುದು ಹೇಗೆ? ಗಂಡಸರು ಮುಚ್ಚಂಜೆ 
ಕಳೆದ ಮೇಲೆ ಒಬ್ಬೊಬ್ಬರೇ ಓಡಾಡುವ ಕಾಲವಿದಲ್ಲ ಎಂದ ಮೇಲೆ ತನ್ನ 
ಗತಿಯೇನು ! 


ಅಪರಂಜಿ ಚೌಕಕ್ಕೆ ಬಂದು ನಿಂತಳು. ಊರಿಗೊಂದು ಕಾಡಿಗೊಂದು ರಸ್ತೆ 
ಕೂಡುವ ಜಾಗ. ಡೈವರುಗಳು ಅಪರಿಚಿತ ಹುಡುಗಿಯರನ್ನು ಲಾರಿಗೆ ಹತ್ತಿಸಿ 
ಕೊಳ್ಳಲು ಹೆದರುವ ಭೀರುಗಳು. ಚುನಾವಣೆ ದಿನವಾದುದರಿಂದ ಜನಗಳ 
ಓಡಾಟವು ಇಲ್ಲ.. 


ಒಂದು, ನಾಲ್ಕು........ ಹನ್ನೆರೆಡು ಲಾರಿಗಳು ಭರ್ತನೆ ಮುಂದೆ ಸಾಗಿದವು. 
ಸೂರ್ಯಾನೂ ಮುಳುಗಿದ ಜನರೂ ವ:ರೆಯಾದರು. ಅಷ್ಟರಲ್ಲಿ ಇಪ್ಪತ್ತೈದರ 
ಯವಕನೊಬ್ಬ ಬಂದ. ಉಸಿರಾಡುವುದೇ ಕಷ್ಟವಾಗಿತ್ತು ಅವನಿಗೆ. 


“ಅಣ್ಣಾ, ಇಲ್ಲಿ ಲಾರಿಗಳನ್ನು ಏಕೆ ನಿಲ್ಲಿಸುತ್ತಿಲ್ಲ” ಎಂದಳು ಅಪರಂಜಿ 


“ನನಗೆ ನೆಗಡಿ, ಜ್ವರ, ಹೊಟ್ಟೆ ಏಕೋ ಗುರುಗುರು. ಇನ್ನೂ ಮೂರು 
ಕಿಲೋಮೀಟರ್‌ ನಡೆಯಬೇಕಾಗಿದೆ” ಎಂದ ತರುಣ. 


“ಈಗ ವೆದರ್‌ ಛೇಂಜ್‌ಕಾಲ. ಬೇರೆ ಬೇರೆ ನೀರುಗಳಾದರೆ ಹೀಗೆ...........? 
ಎಂದು ಅಪರಂಜಿ ಆರಂಭಿಸುವುದರೊಳಗೆ ಯುವಕ ಆರಂಭಿಸಿದ: 


“ಯಾತರ ಮಣ್ಣು ಇಲ್ಲ. ಇದು ಎಲೆಕ್ಷ್ಷ ಕಾಯಿಲೆ. ಪಾರ್ಲಿಮೆಂಟ್‌ 
ಎಲೆಕ್ಷನ್ನಿನಲ್ಲೂ ಹೀಗೇನೆ ! ಈ ಹಾಳು ಎಲೆಕ್ಷನ್ನುಗಳು ಬಂದರೇ ಹೀಗೆ-ನನಗೆ. 
ಇನ್ನೂ ಜಿಲ್ಲಾ ಪರಿಷತ್ತು, ಪಂಚಾಯ್ತಿ ಎಲೆಕ್ಷನ್ನುಗಳು ಬೇರೆ ಇವೆ. ಶಿವಾ ಶಿವಾ 

ಅಂದ ಹಾಗೆ ನಾಡಿದ್ದು ನಮ್ಮ ಸೊಸೈಟಿ ಎಲೆರ್ಕ್ಷ ಬೇರೆ. ನಾನೇ ಪೋಲಿಂಗ್‌ಗೆ 
ಹೋಗಬೆಃಕು. 

“ಇಲ್ಲಿ ಹತ್ತಿರದಲ್ಲಿ ಊರು ಇಲ್ಲವೇ ೂ" ಯುವಕ ಆಕಾಶದ ಕಡೆಗೆ ಕೈ 
ಮುಗಿದ. 


“ಊರುಗಳು ಹತ್ತಿರ ಇಲ್ಲದಿರೋದೇ ಲೇಸು. ನಮ್ಮೂರಿನಲ್ಲಿ ಇಷ್ಟು 


ಹೊತ್ತಿಗೆ ಆಗಲೆ ಏಳೆಂಟು ಬಣಖೆಗಳಿಗೆ ಉರಿ ಬಿದ್ದಿರಬೇಕು.” 

“ಇದು ಪ್ರಜಾಪ್ರಭುತ್ವದಲ್ಲಿ ಅನಿವಾರ್ಯ... ? ಅಷ್ಟರಲ್ಲೇ ಘನ ಘೋರ 
ಗರ್ಜನೆ ಮಾಡುತ್ತಾ ಲಾರಿಯೊಂದು ಬಂದಿತು. ಅಪರಂಜಿ ಕೈ ಎತ್ತಿದಳು. ಬಾಗಿಲು 
ತೆರೆಯಿತು. ಅಪರಂಜಿ ಲಾರಿ ಕ್ಯಾಬಿನ್ನಿಗೇರಿದಳು. 


ಯುವಕ ಖೊಕ್ಕೊಕ್ಕನೆ ಕೆಮ್ಮಿ ನೆಲಕ್ಕುಗಿದ “ಹಾಗಾದರೆ ನನಗೆ ಈ ಜ್ವರ, 
ಕೆಮ್ಮು, ನೆಗಡಿ ಕರುಳಿನ ಕ್ರಾಂತಿಯು ಅನಿವಾರ್ಯ.” 


“This is the best avu1]able ಟಾ-ಟಾ” ಎಂದಳು ಅಪರಂಜಿ. 


ರಖುಂರೂ ವಾತದಂತೆ ಸದ್ದು ಮಾಡುತ್ತಾ ಲಾರಿ ಮುನ್ನುಗ್ಗಿತು. ಅಪರಂಜಿ 
ಪಕ್ಕದಲ್ಲಿ ಕ್ರಾಪ್‌, ಮೀಸೆ ಬಿಟ್ಟು, ನುಣ್ಣನೆಯ ಮುಖದ ಬಲಿಷ್ಟ ಯುವಕನಿದ್ದ. 
ಅವನು ಅರಿಯದ ಭಾಷೆಯಲ್ಲಿ ಏನನ್ನೊ ಕೇಳಿದ. ಅದಕ್ಕುತ್ತರವಾಗಿ ಡ್ರೈವರ್‌ 
(ಬೋಳಿಸಿದ ತಲೆ, ಚಿಗುರು ಮೀಸೆ) "ಸತ್‌ ಶ್ರೀ ಅಕಾಲ್‌' ಎಂದು ಅದೇಭಾಷೆ 
ಯಲ್ಲಿ ಉದ್ದನೆಯದಾಗಿ ರಾಗವೆಳೆದು ಏನನ್ನೊ ಪಠಿಸಲಾರಂಭಿಸಿದ. ಅರ್ಧಗಂಟೆ 
ಅದೇ ರಾಗ, ಆಮೇಲೆ ಮುಂದುಗಡೆ ರಸ್ತೆಯಲ್ಲಿ ಹಳ್ಳಿಗನೊಬ್ಬ ಕೈ ಎತ್ತಿದ. ಲಾರಿ 
ನಿಂತಿತು. 


“ಎಷ್ಟ್‌ ರೊಕ್ಕಾ ?” ಎಂದು ಡ್ರೆವರ್‌ ಕೇಳಿದ. 
“ಎಂಟಾಣೆ, ಮಲ್ಲಪ್ನಳ್ಳಿ” ಎಂದ ಹಳ್ಳಿಗ 
“ಎಷ್ಟ್‌ ಕಿಲೋಮೀಟರ್‌” ಎಂದು ಕೇಳಿದ ಡೆ ಕೈವರ್‌ 


“ಮೂರ್‌ ಮೈಲಿ” ಎಂದ ಹಳ್ಳಿಗ 


“ಓಂದ್ರೂಪಾಯ್‌” ಎಂದ ಡ್ರೆವರ್‌ 
“ಹಡ್ಬಿಟ್ಟಿ ಬರಲ್ಲ, ಏನೊಳ್ಳೆ ಸರದಾರ್ಜಿ ಆಡಿಧಂಗೆ ಆಡ್ತಿ” ಎಂದ ಹಳ್ಳಿಗ. 


ಡ್ರೈವರ್‌ ಕ್ಯಾಕರಿಸಿ ಉಗುಳಿ ಲಾರಿ ಸ್ಟಾರ್ಟ್‌ ಮಾಡಿದ, ಹಳ್ಳಿಗ ಏರುದನಿ 
ಯಲ್ಲಿ ಬೈಯುತ್ತಿದ್ದ. 

“ಏಯ್‌ ಲಡ್ಮಿ ಇಧರಾವ್‌” ಎಂದು ಡ್ರೈವರ್‌, ತನ್ನ ಹಿಂದಿದ್ದ ಜಾಗವನ್ನು 
ತೋರಿಸಿದ. 


ಅಪರಂಜಿ ತನ್ನ ದೈವವನ್ನು ಶಪಿಸುತ್ತಾ ಪಕ್ಕದ ಯುವಕನೊಡನೆ ಮಾತನಾಡ 
ಲಾರಂಭಿಸಿದಳು 


“ನಿಮ್ಮ ಹೆಸರೇನು ?” 

“ಸತ್ಪಾಲ್‌ ಸಿಂಗ್‌” 

“ಠಾಕೂರಾ ಏನೂ. ನೀವು?” 

“ಅಲ್ಲ ಸಿಕ್‌” 

“ಡ್ರೈವರ್‌ ಆ ಹಳ್ಳಿಗನನ್ನು ಏಕೆ ಬೈದ? ಏಕೆ ಉಗಿದ?” 


“ನಮ್ಮ ಹತ್ತಿರ ದುಡ್ಡಿಲ್ಲ. ಅವನು ಕೊಡೋ ಎಂಟಾಣೆ ಯಾತಕ್ಕೆ 
ಸಾಕು ?” 


“ನನ್ನ ಕೇಳಲೇ ಇಲ್ಲವಲ್ಲದುಡ್ಡು” 
“ಏನೋ ಹುಡುಗ, ಪಿವಲ್ರಿ” 


“ಷಿವಲ್ಪಿ ಇದ್ದರೆ ನನ್ನ ಏಕೆ ಕರೀತಾ ಇದಾನೆ? ಲಾರಿ ನಿಲ್ಲಿಸಿ. ನಾನು 
ಇಳಿದು ಹೋಗ್ತಿನಿ” 


“ಅರೇ ಜರ್ನೇಲ್‌ ಖಡಾಕರೋ” 

“ಅವನ ಹೆಸರೇನು ?” 

”ಜರ್ನೇಲ್‌ ಸಿಂಗ್‌?” 

“ಭಿಂಡ್ರರ್ನ್‌ ವಾಲೇ?” ಅಪರಂಜಿ ಬೆಕ್ಕಸಬೆರಗಾಗಿ ಕೇಳಿದಳು. 
“ಮೇರಾ ಹೀರೋಯಿನ್‌! ಇಧರ್‌ ಅವ್‌” ಎಂದ ಜರ್ನೇಲ್‌ ಸಿಂಗ್‌. 
ಅಪರಂಜಿ “ನಿನ್ನ ದೋಸ್ತಿಗೆ, ತಲೆ ಸಮ ಇಲ್ಲ.” ಎಂದಳು. 


“ಡೈವರ್‌ ಹೇಳಿದ “ಸಬ್ಬೀ ಹಿಂದೂಲೋಗ್‌ ಹಮಾರಾ ದುಷ್ಮನ್‌” 


13 
“ಚುಪ್‌ರಹೋ ಬದ್ಮಾಶ್‌” ಎಂದ ಸತ್ಪಾಲ್‌ 
“ಪಂಜಾಬಿನ ಗಲಾಟೆ ಏನಿದೆಲ್ಲಾ ?” ಎಂದಳು ಅಪರಂಜಿ. ಅವಳ ಕಣ್ಣು 
ಕ್ಯಾಬಿನ್‌ ಬಾಗಿಲಲ್ಲಿ ಇದ್ದ ಟ್ರಾನ್ಸಿಸ್ಟರ್‌ ತರಹಾ ವಸ್ತುವನ್ನೇ ದೃಷ್ಟಿಸುತ್ತಿತ್ತು, 
ಸತ್ಪಾಲ್‌ ಹೇಳಿದ “ನಾವು ಬಂದಿರೋದು ಹೊಟ್ಟೇಪಾಡಿಗೆ ಈ ಜಗಳ ಕಟ್ಟಿಕೊಂಡು 
ಏನು 9೨೨ 


“ಏಲೋಗ್‌, ಹಮಾರಾ ಹೀರೋಕಾ ಮರರ್‌ ಕರ್‌ದಿಯಾ, ಹಮಾರಾ....” 
“ಅವನು ಹೇಳಿದ್ದು ಕೇಳಿತೇ?“ ಸತ್ಪಾಲ್‌ ಕೇಳಿದ 

“ನಾವು ಹೊಟ್ಟೆಪಾಡಿಗೆ ದುಡಿದು........” 

“ನಿನಗೆ ಈ ಗಲಾಟೆ ಏನನ್ನಿಸುತ್ತದೆ?” 

“ಇದು ನಮ್ಮ ದಡ್ಡತನ ಹೊರಗಿನ ಕಿಡಿಗೇಡಿಗಳ ಕೈವಾಡ ಅನ್ನಿಸುತ್ತದೆ.” 
“ಸರಿಯಾಗಿ ಹೇಳಿದೆ” 


“ನಮ್ಮ ಜರ್ನೇಲ್‌ ಭೈ ನನ್ನ ಮೇಲೆ ಕೈಮಾಡಲು ಕಾದಿರಬಹುದು. 
ನಾವು ಬದುಕಿರಬೇಕಲ್ಲವೇ ?” 


“ಮಸಲಾ ಜರ್ನೇಲ್‌ ಜೊತೆ, ನಾನೂ ನಿನ್ನ ಮೇಲೆ ಕೈಮಾಡಲು ರೆಡಿ 
ಎಂದಿಟ್ಟುಕೋ ? ಏನು ಮಾಡ್ತೀ ? 


“ಏಕಭೀನೈ ಹೋಸಕ್ತಾ !” 
“ಹೇಗೆ ಹೇಳ್ತಿ? 


“ನೋಡು, ನನ್ನ ಮನಸ್ಸಿನಲ್ಲಿ ನಿನ್ನ ಮೇಲೆ ದ್ವೇಷ ಇಲ್ಲದಿದ್ದರೆ, ನಿನ್ನ 
ಭಯ ನನಗಿಲ್ಲದಿದ್ದರೆ ನೀನು ನನಗೆ ಏನನ್ನು ಮಾಡಲು ಆಗುವುದಿಲ್ಲ.” 


“ಏಲಡ್ಮಿ ಇಧರ್‌ ಆವ್‌!” ಜರ್ನೇಲ್‌ಭೈಯ ಆದರದ ಆಹಾ ನ ಅಪರಂಜಿಗೆ, 


“ಹಾಗಂತೀಯಾ?'' ಎಂದ ಸತ್ಪಾಲ್‌ 


14 
“ಅನ್ನೋದಲ್ಲ. ಇರೋದೇ ಹಾಗೆ” 
“ನಿಜ. ನಿಜ, ನಮ್ಮ ಅಜ್ಜಿ ಇದನ್ನೇ ಹೇಳುತ್ತಿದ್ದಳು” 


“ಛುಪ್‌ರಹೋ ಬೇಕೂಫ್‌” ಎಂದ ಜರ್ನೇಲ್‌ ಅಪರಂಜಿಯ ಕಡೆ ತಿರುಗಿ 
ಅವಾಚ್ಯ ಶಬ್ದವನ್ನಾಡಿದ. ಸತ್ಸಾಲ್‌ ಜರ್ನೇಲನ ಬೆನ್ನಿಗೆ ಗುದ್ದಿ “ಇವಳು ನನ್ನ 
ತಂಗಿ ಇವಳೆ ಮೇಲೆ ಇನ್ನೊಂದು ಮಾತು ಆಡಿದರೆ ನಿನ್ನ ಕಥೆ ಮುಗೀತು” ಎಂದ. 


ಅಪರಂಜಿ ನಕ್ಕು “ಇದೇ ನನ್ನ ಊರು ಇದು ಛಾರ್ಜ್‌ ಎಂದು ಐದು 
ರೂಪಾಯಿ ನೋಟು ಕೊಟ್ಟಳು. ಇಳಿಯುವ ಮೊದಲು ಸತ್ಪಾಲ್‌ ಜೀತೇರಹೋ 
ಬೆಹೆನ್‌ ಎಂದ. ಟಾನ್ಸಿಸ್ಟರ್‌ ನಂತಿರುವ ವಸ್ತು, ಬ್ಯಾಟರಿ ಎಂದು ಅಪರಂಜಿಗೆ 
ಹೊಳೆಯಿತು. 








ಸುಳ್ಳೂರೀ ! ನಾನು ಪಾರ್ಟಿ ಬಿಡ್ತಾಇಲ್ಲ. ಪಾರ್ಟಿಲೇ ಬೇರೇ ಗುಂಪಿಗೆ ಸೇರ್ತಾ 
ಇದೀನಿ ಅಷ್ಟೇ! 

ಓ ನನ್ನ ವೇತನಾ 


—ಬಿ, ಎ. ಸನದಿ 





(ಕುವೆಂಪು ಕ್ಷಮೆ ಬೇಡಿ) 


ಓ, ನನ್ನ ವೇತನಾ 
ಆಗು ನೀ ಅನಿಕೇತನ, 


ಜೇಬು--ಜೇಬುಗಳನು ದಾಟಿ 
ಲೆಕ್ಕ ಪತ್ರಗಳನು ಮೀಟಿ 
ಉಳಿಕೆಯಿರಿಯೆ ವೆಚ್ಚದೀಟಿ 


ಓ, ನನ್ನ ವೇತನಾ 
ಆಗು ನೀ ಅನಿಕೇತನಾ. 


ಹಾಲ್ಬಣ್ಣದ ನೀರು ಹೀರಿ 
ಕಾಳು--ಕಾಯಿಪಲ್ಮ--ಕೇರಿ 


ದಾಟಿ ಸಿಟೀ ಬಸ್ಸನೇರಿ 


ಓ, ನನ್ನ ವೇತನಾ 
ಆಗು ನೀ ಅನಿಕೇತನಾ 


ಜಮಯ ಖಾತೆ ತಟ್ಟೆದಿರು 
ವಿಮೆಯ ಕಂತು ಕಟ್ಟದಿರು 
ಬ್ಯ್ಮಾಂಕನೆಂದೂ ಮುಟ್ಟದಿರು 
ಸಾಲವಿರಲಿ ಚಿರಂತನಾ 


ಓ ನನ್ನ ವೇತನಾ 
ಆಗು ನೀ ಅನಿಕೇತನಾ. 

ಲೇ! ನೋಡೇ! ಇನ್ನೇಲಾದ. 





ಹುಮರಾಃ ರು 


ಕಾ 
ಸು 


e 

ವಾರಕ್ಕೆ ಸಾಲದೆ ಏಳು ದಿನ? 





ಕಳೆದ ಹಲವಾರು ದಿನಗಳಲ್ಲಿ ನಮ್ಮ ಸಾರ್ವಜನಿಕ ಜೀವನದಲ್ಲಿ ಮೂಲ 
ಭೂತ ಬದಲಾವಣೆಗಳು ಕಾಲಿಡುತ್ತಿರುವುದು ತುಂಬಾ ಸಮಾಧಾನಕರ ವಿಷಯವೇ 
ಸರಿ. ಹಳ್ಳಿಗಳಲ್ಲಿ ಬದಲಾವಣೆಯ ರುುಂ ರಭಾವಾತ ಬೀಸಬೇಕು. ಬರೀ ಪಟ್ಟಣ 
ಗಳಲ್ಲಪ್ಟೇ ಅಲ್ಲ ಎಂದು ರಾಜಕಾರಣಿಗಳು, ಸಮಾಜ ಶಾಸ್ತ್ರಜ್ಞರು, ಅರ್ಥ ಶಾಸ್ತ್ರಿಗಳು 
ಕಳಕಳಿಯಿಂದ ಬಯಕೆ ವ್ಯಕ್ತ ಪಡಿಸಿದ್ದು ವಿನಾಕಾರಣವೇನಲ್ಲ. ಏಕೆಂದರೆ, ನಾಗರಿ 
ಕತೆಗೆ ತೊಟ್ಟಿಲಾದ ನಗರಗಳಲ್ಲಿ ಅನಾಯಾಸವಾಗಿ ವಾತ ಬೀಸೇ ಬೀಸುತ್ತದೆ. ಆದರೆ 
ಸಂಪ್ರದಾಯ ನಿಷ್ಕ ಗ್ರಾಮೀಣ ಜನರು ಬದಲಾವಣೆಯನ್ನು ಬಡ ಪೆಟ್ಟಿಗೆ ಒಪ್ಪಿ 
ಕೊಳ್ಳುವುದಿಲ್ಲ ಎಂದು ಪ್ರತೀತಿ. ಬದಲಾವಣೆಗೆ ತಮ್ಮನ್ನು ಒಪ್ಪಿಸಿಕೊಳ್ಳಲು 
ಅವರಿಗೆ ಏನಾದರೊಂದು ಆಮಿಷ ಒಡ್ಡಬೇಕು, ಅವರ ಮನ ಒಲಿಸಬೇಕು. ಪ್ರಸಾರ 
ಸಾಧನಗಳನ್ನು ಈ ದಿಶೆಯಲ್ಲಿ ಅರ್ಥ ಪೂರ್ಣವಾಗಿ ಬಳಸಿಕೊಳ್ಳಬೇಕು, ಎಂದೆಲ್ಲಾ 
ಸರಕಾರ ಹಂಚಿಕೆ ಹಾಕಿ ಆದೇಶಗಳನ್ನು ನೀಡಿ, ಸಾಮಾಜಿಕ ಬದಲಾವಣೆಗೆ ಸಮೂಹ 
ಮಾಧ್ಯಮಗಳನ್ನು ಹೊಣೆ ಮಾಡಿ ಕರ್ತವ್ಕ ಪರಾಜ್ಮುಖತೆಯಿಂದ ಪಾರಾಗಿದೆ. 
ಜನರನ್ನು ಬದಲಾವಣೆಗೆ ಒಲಿಸಲು ಕೆಲವು ಭೌತಿಕ ಆಮಿಷಗಳನ್ನೂ ಸರಕಾರ 
ಒಡ್ಡಿದೆ,-ಎಕ್ಸೆಂಪ್ಲಿ ಗ್ರೇಶಿಯಾ, ವಾಸೆಕೃಮಿ, ಟ್ಲೂಬಕ್ಕಮಿಗಳಿಗೆ ಒಳಗಾದ ಅರ್ಹ 
ಗಂಡು-ಹೆಣ್ಣುಗಳಿಗೆ ಪಂಚೆ, ಸೀರೆ, ದಕ್ಷಿಣೆ, ಆಪರೇಷನ್‌ ಕಾಲದಲ್ಲಿ ಉಚಿತ ಊಟ 
(ಉಳಿದಂತೆ ರೇಷನ್‌ ಊಟ), ಸರಕಾರಿ ನೌಕರನಿದ್ದರೆ ಒಂದು ಅಡ್ವಾನ್ಸ್‌ ಇಂಕ್ರಿ 
ಮೆಂಟು, ಸ್ಪೆಶಲ್‌ ಕ್ಕಾಶುವಲ್‌ ಲೀವ್‌-ಇಇತ್ತಾದಿಗಳನ್ನು ಲೋ ಎಸ್‌.ಇ.ಎಸ್‌. 
ಮತ್ತು *ಹೈಎಸ್‌.ಇ.ಎಸ್‌ ಇದ್ದವರಿಗೂ ಕೇಡಮಾಡಿ ಇಪ್ಪತ್ತೊಂದನೆ ಶತಮಾನಕ್ಕೆ 





*ಸೋಶಿಯೋ ಎಕೆನಾಮಿಕ್‌ ಸ್ಟೇಟಸ್‌ 

ಇತ್ತೀಚೆಗೆ ಸರಕಾರದಿಂದ ಪ್ರೇರಿತ ವಾದ ಸೆಮಿ-ಖಾಸಗಿ ಅಧ್ಯಯನ ಸಂಸ್ಥೆ 
ಯೊಂದು ನಡೆಸಿದ ಬೇಕಾಬಿಟ್ಟಿ (೧೩೫6೧೧) ಸರ್ವೆಯ ಪ್ರಕಾರ ಚಿಲ್ಲರೆ ನಾಣ್ಯಗಳ 
ಆಭಾವ ಹಾಗೂ ಒಂದು ರೂ, ನ ನೋಟುಗಳ ಅಭಾವ 21ನೇ ಶತಮಾನಕ್ಕೆ 
ದಾಪುಗಾಲು ಹಾಕುತ್ತಿರುವ ನಮಗೆ ಟಾಂಗ್‌ ಕೊಡಬಹುದೆಂದು ಎಚ್ಚರಿಸಿದೆ. 
ಪರಿಸ್ಥಿತಿ ಸುಧಾರಿಸದಿದ್ದರೆ, ಸನ್‌ 1999ರ ವೇಳೆಗೆ ಪುಡಿಕಾಸುಗಳೆಲಾ 

ಧಾವಿಸಲು ನಮಗಿರುವ ಅಡೆತಡೆಗಳ ನಿವಾಹರಣೆಗೆ ಸೂಕ್ತೆ ಏರ್ಪಾಟುಗಳನ್ನು ಮಾಡಿ 
ರುವುದು ಸರ್ವವಿದಿತ. ಆದರೆ ಲೋ ಎಸ್‌.ಇ.ಎಸ್‌. ನವರ ಜೀವನದಲ್ಲಿ ಪ್ರಗತಿಪರ 
ಮುಂಧೋರಣೆಯನ್ನು ಹೇಗೆ ತರಬೇಕು, ಇವರ ಪಾಲಿಗೆ 21ನೇ ಶತಮಾನ 
ಭಯಂಕರ ಫ್ಯಾಂಟಸಿಯಾಗದಂತೆ ನೋಡಿಕೊಳ್ಳುವುದು ಹೇಗೆ? ಹೈ ಎಸ್‌,ಇ.ಎಸ್‌. 
ನವರ ಮೇಲಾದ ಬದಲಾವಣೆಗಳ ಪರಿಣಾಮ ಹಳ್ಳಿಗಳನ್ನು 31-12-99ರ 
ಡೆಡ್‌ಲೈನ್‌ಗಾದರೂ ತಲುಪುವಂತೆ ಮಾಡಲು ಸಾಧ್ಯವೇ ?--ಈ ಎಲ್ಲಾ ಸಮಸ್ಯೆ 
ಗಳೂ (ಪುಟ್‌ ನೋಟ್‌ಗಳ ಸಮೇತ) ನನಗೆ ತಿಳಿದುದು ಎಂ. ಮೊನ್ನೆ ಅವ 
ತರಿಸಿದಾಗ. 


ಇದರಲ್ಲೆಲ್ಲಾ ನನ್ನ ಆಸಕ್ತಿ ಕುಂದಿದೆಯೆಂದು ನನ್ನ ಪ್ರತಿಕ್ರಿಯೆಯಿಂದ 
ಅಥವಾ ಆದರ ಕುಡು ಅಭಾವದಿಂದ ಕಂಡುಕೊಂಡ ಎಂ. "ಮುಂದೇನ ಸಖಿ, 
ಮುಂದೇನ ?' ಎಂದು ಗುನುಗುನಿಸಿ ನನ್ನ ಸಾಮಾಜಿಕ ಕಳಕಳಿಗೊದಗಿದ ದುರವಸ್ಥೆ 
ಗಾಗಿ ಮರುಕಪಡುವಂತೆ "ಹ್ಹೂಂ!' ಎಂದು ನಿಟ್ಟುಸಿರುಬಿಟ್ಟ. ನಾನಿನ್ನೂ 
ಸಾಮಾಜಿಕವಾಗಿ ಜೀವಂತನಿದ್ದೇನೊದು ಅವನಿಗೆ ಮನದಟ್ಟು ಮಾಡಿಕೊಡಲು ನಿಶ್ಚ 
ಯಿಸಿ, "5 ದಿನಗಳ ವಾರದ ಬಗ್ಗೆ ನಿನ್ನ ಅಂಬೋಣ ಏನು ?' ಎಂದೆ. 


“ಅದೊಂದು” ಪ್ರಗತಿಪರ ವಿಚಾರಧಾರೆ. ಎಲ್ಲ ರಾಜ್ಯ ಸರಕಾರಗಳೂ 
ಅದನ್ನು ಜಾರಿಗೊಳಿಸಲೇ ಬೇಕು." 





Collector's delight ಅಗಬಹುದು. ಹುಬ್ಬಳ್ಳಿ-ಧಾರವಾಡಗಳಗಲ್ಲಿ, ಪ್ಲಾಸ್ಟಿಕ್‌ 
ರಕ್ಷಾಕವಚ ಧರಿಸಿ ಛಲಬಿಡದ ವಿಕ್ರಮನಂತೆ' ಚಲಾವಣೆಯಲ್ಲಿ ಮುಂದು 
ವರೆಯುತ್ತಿರುವ ಒಂದು ರೂ. ನೋಟಿನ ಹೆಣದ ತುಣಕಗಳು ಸ್ವಾಭಾವಿ 
ಕವಾಗಿ ಚೂರ್ಣ ರೂಪತಾಳಿದರೆ ಯಾವ ೮೦116೦೯ ಕೂಡ ಒಂದು ಹನಿ 
ಕಣ್ಣೀರು ಕೂಡ ಸುರಿಸಲಾರ ಎಂದು ಹಲವಾರು ಜನ ಅಭಿಪ್ರಾಯ ಪಟ್ಟಿ 
ದ್ದಾರೆ. ಸರಕಾರಿ ಕಚೇರಿಗಳಲ್ಲಿ ಸಣ್ಣ ಪುಟ್ಟ ನೌಕರರಿಗೆ ಸಣ್ಣ ಪುಟ್ಟ ಸೇವೆ 
ಗಳಿಗೆ ಸಂದಾಯವಾಗಬೇಕಾದ ಮಾಮೂಲಿನ ರಖಂ ರೂ. 1 ರಿಂದ ಏಕ್‌ದಂ 
ರೂ. 2 -ಕ್ಕೆ ಏರಿರುವುದರ ನಿಮಿತ್ತ, ಗುಮಾಸ್ತ ಸೆಕ್ಷನ್‌ ಆಫೀಸರ್‌, ಹೆಡ್‌ 
ಅಕೌಂಟೆಂಟ್‌, ವಿಭಾಗದ ಮುಖ ಸ್ಥ, ಆಫೀಸಿನ ಹೆಡ್‌ ಇವರುಗಳಿಗೆ ಸಲ್ಲಬೇಕಾದ 
ರಖಂ ಕೂಡ ಉತ್ತರೋತ್ತರ ಸಪ್ರಮಾಣ ಹೆಚ್ಚಳವನ್ನು ಕಂಡಿರುವುದು ಹಲವಾರು 
ಮಾಮೂಲೀ ಸಾರ್ವಜನಿಕರ ಅಭಿಪ್ರಾಯ, ಅನುಭವ, ಕರ್ಮ. 

ಎಂ. ನ ರಾಜ್ಯ ಸರಕಾರೀ ನೌಕರ ಪರವಾದ ಅನುಕಂಪ ನನ್ನನ್ನು ಕಲಕಿತು. 
ಆದರೂ ಪ್ರಗತಿ ಪರತೆಯ ಮಾತು ಆರ್ಥವಾಗಲಿಲ್ಲ. 


"5 ದಿನಗಳ ಕೆಲಸದ ನಂತರ ಸರಕಾರೀ ನೌಕರ ಎರಡು ದಿನಗಳ ವಿಶ್ರಾಂತಿ 
ಪಡೆದು ತನ್ನ ಟೇಬಲ್ಲಿಗೆ ಅಮಿಶೋತ್ಸಾಹದಿಂದ ಹಿಂದಿರುಗಿ ಈ ಹಿಂದೆ ಕಾಣದ 
ಕಾರ್ಯ ದಕ್ಷತೆಯನ್ನು ಪಡೆದಾನು ಎಂದು ನಿನ್ನ ಮತವೆ ?' ಎಂದೆ. 


ಅಲ್ಲ.... 


“ಅಂದರೆ ಹೆಂಡತಿ ಮಕ್ಕಳೊಡನೆ, ಸ್ನೇಹಿತರ ಜೊತೆ ಎರಡು ದಿನಗಳ 
ವಿನೋದ, ವಿಹಾರ ಸೋಶಿಯಲೈಸೇಶನ್‌ ಎಫೆಕ್ಟ್‌-ಎಲ್ಲಾ ಸುಳ್ಳೆ ?' 


“ಅದೆಲ್ಲಾ ಶುದ್ಧ ಬಂಕಮ್‌. ವಾರದಲ್ಲಿ ಒಂದೇ ದಿನ ಯಜಮಾನ ಮನೆ 
ಯಲ್ಲಿರುವುದನ್ನು-ಆಫೀಸಿಗೆ ಹೋಗದಿರುವುದನ್ನು-ಅಭ್ಯಾಸ ಮಾಡಿಕೊಂಡ ಸಂಸಾ 
ರದ ಸದಸ್ಯರಿಗೆ ಈ ಬದಲಾವಣೆ ನಿಜಕ್ಕೂ ಕಿರಿಕಿರಿಯ ಮಾತಾಗಿರುವುದರಿಂದ, 
ಇದು 8811-5001811881108 effect ನೇ ಬೀರುತ್ತೆ ..." 


"ಹಾಗಿದ್ದಲ್ಲಿ ಪ್ರಗತಿ ಪರತೆ, ಕಾರ್ಯದಕ್ಷತೆಯ ಮಾತೇಕೆ? 21ನೇ ಶತ 
ಮಾನಕ್ಕೆ ಕಾಲಿಡಲು ಅಗತ್ಯವಿರುವ ಪೆಟ್ರೋಲ್‌, ಡೀಸೆಲ್‌, ವಿದ್ಯುಚ್ಛಕ್ತಿಗಳ 
ಬಳಕೆಯನ್ನು ಸರಕಾರೀ ವಲಯದಲ್ಲಿ ವಾರದಲ್ಲಿ ಒಂದು. ದಿನ ಉಳಿಸಿ, ಸಂಪನ್ಮೂಲ 
ಗಳ ಸಂರಕ್ಷಣೆಯನ್ನೇನಾದರೂ ಈ ಯೋಜನೆಯಲ್ಲಿ ನಿರೀಕ್ಷಿಸಲಾಗಿದೆಯೆ ?' 


“ಅದೂ ಅಲ್ಲ. ಒಂದು ದಿನ ಟೂರ್‌ ಮಾಡುತ್ತಿದ್ದ ಅಧಿಕಾರಿಗಳು ಈಗ 
2 ದಿನಗಳ ಟೂರ್‌ ಮಾಡಿ, ಹೆಚ್ಚು ದೂರ ಸರಕಾರೀ ಗಾಡಿ ಓಡಿಸಿ ಹೆಚ್ಚು 
ಟಿ.ಎ.,ಡಿ.ಎ. ಪಡೆಯಬಹುದೆಂದು ನನ್ನ ಆಪ್ತನಾದ ಎಸ್ಟಾಬ್ಲಿಷ್‌ಮೆಂಟ್‌ ಕ್ಲರ್ಕ್‌ 
ಒಬ್ಬ ಹೊಟ್ಟೆಯುರಿ ಪಟ್ಟಿದ್ದಾನೆ. ಅದೂ ಅಲ್ಲದೆ, ಟೂರ್‌ ಹೋಗದ ಅಧಿಕಾರಿ 
ಗಳು ಸರಕಾರೀ ವಾಹನ ಸೌಕರ್ಯ ಭಾಗ, ಕೇಳಿಕೊಂಡು ಬರದ ಅಧಿಕಾರಿಗಳು 
ಪಿಕ್‌ನಿಕ್‌ ಮಾಡುವುದಕ್ಕೆ ಸಿನಿಮಾಗಳನ್ನು ನೋಡುವುದಕ್ಕೆ ಹೀಗೆ ನೂರಾ ಎಂಟು 
ಉದ್ದೇಶಗಳಿಗೆ ಸಾರ್ವಜನಿಕವಾಹನಗಳನ್ನು, ಆಟೋ, ವಾನ್‌, ಬಸ್‌ ಇತ್ಯಾದಿ 
ಗಳನ್ನು ಬಳಸಿ ಇಂಧನ ಉಳಿತಾಯ ಸಿದ್ಧಾಂತವನ್ನು ಚುಪ್ಪಾಚೂರು ಮಾಡು 
ತ್ತಾರೆ....' 


“ಅಂದರೆ ಬೇರೆ ಯಾವ ಅರ್ಥದಲ್ಲಿ ಪ್ರಗತಿಪರ ?' 

"ಎಲೈ, ಪೀಪಿ, ನಿನ್ನ ಅಜ್ಞಾನಕ್ಕಾಗಿ ಕನಲಿ, ಗುಹ್ಯಾತ್‌ ಗುಹ್ಯ 
ತರವಾದ ಜ್ಞಾನವನ್ನು ಜಲಕ್ರೀಡಾ ಸಮಾಸಕ್ತ ಗೋಪೀ ವಸ್ತಾಪಹಾರಕನೆಂದು 
ಬಾಲ್ಕದಲ್ಲೇ ನೋಟೋರಿಯಸ್‌ ಆಗಿದ್ದ ಯೋಗೇಶ್ವರನಾದ ಕೃಷ್ಣನು ಬಹುಶಃ 
ಮಧ್ಯ ಆರಂಭದ ಪ್ರಾಯದಲ್ಲಿ ಪಾರ್ಥನಿಗೆ ಕರ್ಮದ ಮರ್ಮವನ್ನು ತಿಳಿಸಿದಂತೆ. 
ನಾನು ನಿನಗೆ 5ದಿನಗಳ ವಾರದ ಹಿಂದಿರುವ ಕಠೋರ ಸತ್ಯದರ್ಶನ ಮಾಡಿಸುತ್ತೇನೆ. 
ಅಡ್ಡ ಮಾತಾಡದೆ ಕೇಳುವಂತವನಾಗು....' ಎಂದು ಎಂ. ಹೇಳಿದಾಗ ಕುತೂಹಲ 
ವನ್ನು ತಡೆಯಲಾಗದೆ ಕೇಳೇ ಬಟ್ಟೆ. 


“ಆದರೆ ಇದು ಕರ್ಮಮಾಡುವ ವೇಳೆಯ ಕಡಿತ, ಅಂದರೆ ಕರ್ಮದ ಕಡಿತ. 
ದಿನದಲ್ಲಿ ಒಂದು ಗಂಟೆ ಹೆಚ್ಚು ದುಡಿಯ ಬೇಕಾಗಿದ್ದರೂ, ಯಾರೂ 9 ರಿಂದ 
ಅಥವಾ 10 ರಿಂದ 6ರವರೆಗೆ ಅವಿರತನಾಗಿ ಕೆಲಸ ಮಾಡಿಯಾರೆಂಬ ಭಾವನೆ 
ಮೂರ್ಪತನವಾದೀತು. ಆದ್ದರಿಂದ ಇದು ಕರ್ಮವನ್ನು ಹ್ರಾಸಗೊಳಿಸುವ, 
ಕರ್ಮ ವಿರೋಧೀ, ೩ಗti-productivity ' 


"ಹಾಂ! ಹಾಂ! ನಿಜ, 5ದಿನಗಳ ವಾರದ ಫಿಲಾಸಫಿಯನ್ನು ತಿಳಿದುಕೊಂಡಿ 
ದ್ಧೀಯ. ಆದರೆ, ದುರದೃಷ್ಟವಶಾತ್‌, ಅರ್ಥಮಾಡಿಕೊಂಡಿಲ್ಲ....' 


“ನನಗೇನೂ ಅರ್ಥವಾಗಲ್ಲಿಲ್ಲ, ವ ತ್ಯಾಸ ತಿಳಿಯದೆ ಕಣ್‌ ಕಣ್‌ ಬಿಟ್ಟೆ.' 


“ಅದನ್ನೇ ನಾನೂ ಹೇಳಿದ್ದು. ಕೇಳು, ನನಗಾದರೂ ಈ ಜ್ಞಾನ ಸ್ವಂತ 
ಚಿಂತನೆಯಿಂದ ದೊರೆತದ್ದಲ್ಲ. In fact, it is imported, like Black 
Lable Johny Walker or, Smuggled throuzh the grape wine to 
be precise and accurate both verbally and figuratively....” 


"ಆಹಾ.......' 


“ಶ್ರೀಮಾನ್‌ಕ್ಲೀನ್‌ ನಮ್ಮ ಸಾರ್ವಜನಿಕ ರಂಗ, ಆಡಳಿತವಲಯ ಪರಿಶುದ್ಧ 
ವಾಗಿರಬೇಕು, ಭ್ರಷ್ಟಾಚಾರ ತೊಲಗಬೇಕು ಅಂತ ಆರ್ಡರ್‌ ಮಾಡಲಿಲ್ಲವೆ?' 
“ಭ್ರಷ್ಟಾಚಾರ ತೊಲಗಿ ಆಡಳಿತ ಶುಭ್ರವಾಯಿತೆ, ಹೇಳು ?' 

€ 
ಇಲ್ಲಾ . 


"ಇದಕ್ಕೇನು ಉಪಾಯ ? ಸಾರ್ವಜನಿಕ ಸೇವೆಯಲ್ಲಿ ಆರ್ಥಿಕ ಅತೃಪ್ತಿ 
ಇರುವುದರಿಂದ ಅಧಿಕಾರಿಗಳು, ಸಿಬ್ಬಂದಿ ಭ್ರಷ್ಟರಾಗುತ್ಕಾರೆ ಅಂತ ಒಂದು ತಜ್ಞ 

ವರದಿ ಬಂತು. ಶಕ್ಷಣ ಡಿ.ಎ. ಮಂಜೂರ್‌ ಆಯ್ತು. ಭ್ರಷ್ಟಾಚಾರದ ಕರ್ವ್‌ 
ಕೆಳಗಿಳಿಯಲಿಲ್ಲ. 


"ಮುಂದೆ ?' 


“ಇಂಟೆರಿಮ್‌ ರಿಲೀಫ್‌ ಸ್ಕಾಂಕ್ಷನ್‌ ಆಯ್ತು....ಕರ್ವ್‌ ಶಿವನರೇತಸ್ಸಿನಂತೆ 
ಊರ್ಧ್ವ ಮುಖಿಯಾಗಿಯೇ ಮುಂದುವರೆಯಿತು. ಸಾಮದಿಂದ ಮಣಿಯದ್ದು, 
ದಾನದಿಂದ ಮಣಿಯದ್ದು. ಭೇದೋಪಾಯಕ್ಕೆ ಮಣಿಯಲೇ ಬೇಕೆಂದು ಹಲವಾರು 
ತಜ್ಞ ಸಲಹೆಗಳು ಬಂದಾಗ ರಾಜೀವ್‌ ನಿಜವಾಗಲೂ ಚಿಂತಿಸಲೇ ಬೇಕಾಯಿತು. 
ದೇಶದ ಆಂತರಿಕ ವ್ಯವಹಾರಗಳು ನೌಕರರೂಪೀ ಗುಪ್ತಚಾರರಿಂದ ವಿದೇಶಿ ರಾಯ 
ಭಾರಿಗಳ ಕೈಗೆ ಬೀಳದಿರಬೇಕಾದರೆ ಮೂಲಭೂತ ಬದಲಾವಣೆ ಮಾಡಬೇಕಿತ್ತು. 
ಆಡಳಿತ ಪದ್ಧತಿಯಲ್ಲಿ. ನೌಕರರು ಶಂಕಿಸಿದಂತಹ, ಅವರ ಅಪನಂಬಿಕೆಯನ್ನು 
ಕೆರಳಿಸದಂಥಹ, ಅವರ ವಿಶ್ವಾಸವನ್ನು ಗಳಿಸುವಂತೆ ತೋರುವಂತಹ ಮಾರ್ಗೋ 
ಪಾಯಗಳನ್ನು ಅನುಸರಿಸಬೇಕಾಗಿತ್ತು. ಅತ್ಯಂತ ಗುಪ್ತವಾಗಿ ನಡೆಸಿದ ಜನಾಭಿಪ್ಪಾ ್ರಿಯ 
ಸಂಗ್ರಹಣೆಯಲ್ಲಿ ಹೊರಬಿದ್ದ ಸಂಗತಿಯೊಂದರ ಪ್ರಕಾರ ಲಂಚಗುಳಿತನದ ನಿರ್ನಾ 
ಮಕ್ಕೆ ಸರಕಾರ ಹಂತ ಹಂತವಾಗಿ ಕ್ರಮಕ್ಕೆ ಗೊಳ್ಳಬೇಕು....ನೌಕಲರಿಗೆ. ಅಧಿಕಾರಿ 
ಗಳಿಗೆ ಲಂಚ ಸ್ವೀಕರಿಸಲು, ಸಾರ್ವಜನಿಕರಿಗೆ ಲಂಚ ನೀಡಲು ಇರುವ ವೇಳೆಯನ್ನು 
ಮೊಟಕು ಮಾಡಬೇಕು. ವಾರದಲ್ಲಿ ಒಂದು ದಿನ ಆಫೀಸನ್ನು ಮುಚ್ಚುವ ಬದಲು 
ಎರಡು ದಿನ ಮುಚ್ಚಿದರೆ, ಭ್ರಷ್ಟಾಚಾರಕ್ಕೆ ಸಿಕ್ಕುವ ವೇಳೆ ವರ್ಷದಲ್ಲಿ 40 ದಿನ 
ಗಳನ್ನು ಕಡಿಮೆ ಮಾಡಬಹುದು. ನಿನಗೆ ಗೊತ್ತಿರುವಂತೆ ಸೆಕೆಂಡ್‌ ಸಾಟರ್‌ಡೆ ರಜೆ 
ಇದ್ದೇ ಇದೆ..." 


“ಇದರಿಂದ ಲಂಚಗುಳಿತನ ನಿರ್ನಾಮವಾಗುತ್ತದೆಂದು ಖಂಡಿತಾ ಭಾವಿ 
ಸುತ್ತೀಯ ?' 


"ಖಂಡಿತಾ ಇಲ್ಲ. ಇದೆಂದು ಪ್ರೋಗೈಸಿವ್‌ ಸ್ಟೆಪ್‌. ಪ್ರಗತಿಪರ ಹೆಜ್ಜೆ... 
ಇದನ್ನು ನಾವು ಮುಂದುವರೆಸಬೇಕು. ತಜ್ಞರ ಪ್ರಕಾರ 21ನೇ ಶತಮಾನದ 
ಪ್ರಾರಂಭಕ್ಕೆ ಶೇಕಡಾ....' 


“ಸರಿ, ಇದು ಹೇಗೆ ಪ್ರೋಗ್ರೆಸಿವ್‌ ? ಮೊದಲನೆಯದಾತ ವಾರಕ್ಕೊಂದು 
ದಿನ ಪ್ರೊಡಕ್ಟವಿಟಿ ಕಮ್ಮಿಯಾಗುತ್ತದೆ. ಒಂದು ಗಂಟೆ ಕೆಲಸದ ಅವಧಿ ಹೆಚ್ಚಿದ್ದರೂ 
ಎಲ್ಲರೂ ಮಾಡುವಷ್ಟನ್ನೇ ಮಾಡುತ್ತಾರೆ.' 

“ಪ್ರೊಗ್ರೆಸಿವ್‌ ಅಂದರೆ, ಈಗ ವಾರಕ್ಕೆ 5ದಿನ ಆಫೀಸು. ಆಮೇಲೆ 1990ರ 
ವೇಳೆಗೆ ವಾರಕ್ಕೆ 4 ದಿನ, 95ರ ವೇಳೆಗೆ 3 ದಿನ, 99ರ ವೇಳೆಗೆ 1 ದಿನ, 
2000ಕ್ಕೆ.....' 


6 
"ಸರಿ ಸರಿ.... 


“ಹೀಗೆ ಸೆಂಟ್‌ ಪರ್‌ ಸೆಂಟ್‌ ಶುಭ್ರ, ಸ್ವಚ್ಛ, ನಿರ್ಮಲ ಆಡಳಿತ ನಮ್ಮದಾಗ 
ಬಹುದೆಂದು ಹೋಂ ಮಿನಿಷ್ಟಿ ತಯಾರಿಸಿದ ಅತ್ಯಂತ ಗೌಪ್ಯ ವರದಿಯೊಂದು 
ಟಿಂಬಕ್ಟೂ ರಾಯಭಾರಿ ಕಚೇರಿಯ ಹೆಸರಿಸಲಾಗದ ಮೂಲಗಳ ಮುಖಾಂತರ 
ರಾಜಧಾನಿಯಲ್ಲಿರುವ ನನ್ನ ಪತ್ರಿಕೋದ್ಮಮಿ ಮಿತ್ರನ (ಅವನ ಹೆಸರನ್ನೂ ಹೇಳ 
ಲಪ್ಪಣೆಯಿಲ್ಲ) ಕೈಗೆ ಬಿದ್ದು, ನನ್ನ ಮುಖಾಂತರ ನಿನಗೆ....ದಯವಿಟ್ಟು ಈ ಟಾಪ್‌ 


ಸೀಕ್ರೆಟ್‌ ಎಲ್ಲೂ ಔಟಾಗದ ಹಾಗೆ........' 





ನಾನು ನಿಮ್ಮ ಎಮ್ಮೆಲ್ಲೆ ಆಗಿರ್ಬೊೋದು. ಒಂದು ದಾರಿ ಇಲ್ಲ, ಲೈಟಿಲ್ಲ, 
ಅಲ್ಲಿಗೆ ಹ್ಯಾಗೆ ಬರ್ಲಿ ಹೇಳು ! 

ನಂಬಿ ಕರೆದರೆ «ಓ' ಎಂಬ ಶಿವನು 


—ಲೀಲಾ ಮಿರ್ಲೆ 








“ನಿಮ್ಮನ್ನ ನೋಡಿ ತುಂಬಾ ದಿನವಾಯ್ತು, ಅದೇನು ದೇವಸ್ಥಾನಕ್ಕೆ 
ಬಂದಿದ್ದು, ಏನ್‌ ವಿಶೇಷ?” 


“ಏನಿಲ್ಲಮ್ಮ ಏನೊ ಹರಕೆ ಇತ್ತು. ದೇವರಿಗೆ ಹಣ್ಣು ಕಾಯಿ ಮಾಡಿಸಿ 
ಕೊಂಡು ಹೋಗಣ ಅಂತ ಬಂದೆ” 


“ಹರಕೆ ? ಓ, ಮಗನಿಗೆ ಇಂಜಿನಿಯರಿಂಗ್‌ ಕಾಲೇಜಿನಲ್ಲಿ ಸೀಟ್‌ ಸಿಕ್ಕಿರ 
ಬೇಕು” 


“ಇಲ್ಲ್ವಾ ರೀ... 
“ಹಾಗಾದ್ರೆ ಸೈಟ್‌ ವಿಷಯ ಏನೊ ಹೇಳ್ತಿದ್ದ್ರಲ್ಲಾ ಅಲಾಟ್‌ ಆಯ್ತೇನು?” 


“ಇಲ್ಲಾಮ್ಮ, ನಂ.” 
೧ ಆ 


“ಓ, ತಿಳೀತು ಬಿಡಿ, ನಿಮ್ಮ ಮಗಳಿಗೆ ಕೆಲಸ ಸಿಕ್ಕಿರಬೇಕು. ಇಂಟರ್‌ವ್ಯೂಗೆ 
ಬಂದಿದೆ ಅಂತ ಹೇಳಿದ್ರಲ್ಲಾ” 


“ಇಲ್ಲಾ ಸುಮಿತ್ರಮ್ಮ, ಹೋದ್‌ ವಾರ........” 


“ಗೊತ್ತಾಯ್ತು ಬಿಡಿ, ಹೋದ್‌ ವಾರ ಹೇಳಿದ್ರಲ್ಲಾ, ನಿಮ್ಮ 
ಯಜಮಾನರಿಗೆ ಪ್ರಮೋಷನ್‌ ಆಗೊ ಹಾಗಿದೆ ಅಂತ, ಈಗ ಆಗಿರಬೇಕು.” 


446 ಹು 18 
ಅದಲ್ಲಾ ಸುಮಿತ್ರಮ್ಮ....... 


“ಮತೆ Ks 

“ಹೋದ್‌ ವಾರ ನಂ ಅಜ್ಜಿಗೆ ಎದೆ ನೋವು ಆಂತ ಸುಸ್ತಾಗಿ ಬಿಟ್ನರು. 
ಮನೇಲಿ ಯಾರೂ ಇರಲಿಲ್ಲ. ದಾಕ್ಬರನ್ನ ಕರ್‌ಕೊಂಡು ಬರೋಣ ಅಂದ್ರೆ 
ಒಬ್ಬರನ್ನೇ ಬಿಟ್ಟು ಹೋಗೊ ಹಾಗೂ ಇಲ್ಲಾ. ಅಜ್ಜಿ ಕಣ್‌ ಕಣ್‌ 

ಣು ಚ ಣ ಣ 
ಬಿಡ್ತಿದಾರೆ ಏನ್‌ ಮಾಡೋದು ಆಂತ ತೋಚಲಿಲ್ಲ. ದೇವರೇ ಗತಿ ಫೋನ್‌ 
ಮಾಡಿ ನೋಡೋಣ, ಫೋನ್‌ ವರ್ಕ್‌ ಆದ್ರೆ ದೇವರ ದರ್ಶನ ಮಾಡಿ 
ಕಾಯಿ ಒಡಸ್ತಿನಿ ಅನ್ಕೊಂಡೆ. ನಂಬಿದರೆ ನಂಬಿ ಬಿಟ್ಟರೆಬಿಡಿ, ಡೈಲ್‌ ಮಾಡ್ತಿನಿ, 
ಮೊದಲ್ಲೆ ಸಲೀಗೆ ಡಾಕ್ಟರ ಕ್ಲಿನಿಕ್ಕಿನ ನಂಬರ್‌ ಸಿಕ್ಕಿತು.” 


4 


“ಹೌದಮ್ಮ, ದೇವರು ದೊಡ್ಡೋನು. ಅವನ ಕೈಲಿ ಆಗದೇ ಇರೊ ಕೆಲಸ 
ಯಾವುದಿದೆ ?” 


ನಂಬಿ ಡಯಲಿದರೆ (ಹಲ್‌) ಓ ಎಂಬನೇ ಶಿವನು ! 








ಅಧ್ಯಕ್ಷರ ಆಯ್ಕೆ ಸರ್ವನುಮತದಾನ ಆಗಿರಬೇಕು ! 

ಫ್ರಯ-ಸೌಲಭ್ಯ ಪ್ರಮಾಣ 


(ಅಥವಾ ತಿಳಿಗನ್ನಡದಲ್ಲಿ ಕಾಸ್ಟ್‌-ಬೆನಿಫಿಟ್‌ ರೇಷ್ಕೊ) 





ಈಚೀಚೆಗೆ ನನಗೇಕೋ ಹೆದರಿಕೆಯಾಗುತ್ತಿದೆ. ನಮ್ಮಂತಹ ಪಾಠ ಹೇಳುವ 
ಓಚಯ್ಯಗಳು, ನಮ್ಮ ಪರಿಣತಿ ವಿಪಯಗಳ ಬಗ್ಗೆ ಶಿಕ್ಷಣ ಕೇಂದ್ರದ ಹೊರಗೆ 
ಬಾಯಿ ಬಿಡೋದೆ ತಪ್ಪೇನೋ ಎನಿಸಿ ಬಿಟ್ಟಿದೆ ಹೇಳೋ ಪಾಠದ ಬಗ್ಗೆ ಉತ್ಸಾಹ 
ಇರಬೇಕು ನಿಜ!. ಆದರೆ ಈ ಅತೀ ಉತ್ಪಾಹದಿಂದಾಗುವ ಅನಾಹುತಗಳ ಬಗ್ಗೆ 
ತಿಳಿವು ಇರದಿದ್ದರೆ, ಮೊನ್ನೆ ಆದ ಹಾಗೆ ಆಗುತ್ತೆ. ಅಂಥಾದ್ದೇನಾದದ್ದೂೂ ಅಂತೀರಾ? 
ಅದನ್ನೇ ಹೇಳುಕ್ಕೆ ಬಂದೆ. 


ಹೋದವಾರ ನಮ್ಮ ೧೯ಸ್ಲಿಟ್ಕೂಟೆನ ಡೈರೆಕ್ಟರು ನನ್ನನ್ನು ಕರೆದು 
*"ಪ್ರೊಫೆಸರೇ, ನಮ್ಮ ಶಿಕ್ಷಣ ಕೇಂದ್ರದ ಹೊಸ ನಿವೇಶನ, ಕಟ್ಟಡ ಹಾಗೂ ಇತರ 
ಸೌಲಭ ಗಳ ಬಗ್ಗೆ ಸರ್ಕಾರಕ್ಕೆ ಕೊಟ್ಟಿದ್ದ ಯೋಜನೆಗೆ ಹಣದ ಮಂಜೂರಾತಿ 
ಎಂದೋ ಆಗಿದ್ದರೂ, ಅದಕ್ಕೆ ಸಂಬಂಧಿಸಿದ ಫೈಲು ಸಚಿವರ ಹತ್ತಿರಾನೇ ಉಳಿದಿದೆ. 
ನೀವು ಸಚಿವರನ್ನ ಭೇಟಿ ಮಾಡಿ ಈ ಬಗ್ಗೆ ಸಮರ್ಥನೆ ಕೊಟ್ಟು ಬನ್ನಿರಲ್ಲ. ಹೇಗೂ 
ಕ್ರಯ-ಸೌಲಭೃ ವಿಶ್ಲೇಷಣೆ ನಿಮ್ಮ ವಿಶೇಷ ಪರಿಣತಿ ವಿಷಯ ಅಲ್ಲವೇ" ಅಂತ 
ಹೇಳಿ ಸಚಿವರ ಹತ್ತಿರ ಕಳಿಸಿದರು. 


ಸಚಿವಾಲಯಕ್ಕೆ ಅದು ನನ್ನ ಮೊದಲ ಭೇಟಿ. ಭವ್ಯ ಭವನ, ಭೇಟಿದಾರರ 
ಗುಜು ಗುಂಪಲು, ನಿರ್ಲಿಪ್ತನಂತೆ ಕುಳಿತಿದ್ದ ಆಪ್ತ ಸಹಾಯಕ. ಮೆಲ್ಲನೆ ಹೋಗಿ, 
ಪಿ. ಯೆಗೆ ನಮ್ಮ ಡೈರಕ್ಕರು ನನ್ನನ್ನ ಸಚಿವರ ಭೇಟಿಗೆ ಕಳಿಸಿದ್ದಾರೆಂದು ತಿಳಿಸಿದ್ದೆ 
ಆಶ್ಚರ್ಯ. ತಡವಿಲ್ಲದೇ ಆತ “ಬನ್ನಿ ಪ್ರೊಫೆಸರ್‌ ಮಂತ್ರಿಗಳು ನೀವು ಬರುತ್ತೀ 
ರೆಂದು ಬೆಳಿಗ್ಗೆಯೇ ಹೇಳಿದ್ದರು” ಎನ್ನುತ್ತಾ ಗರ್ಭಗುಡಿಯೊಳಕ್ಕೆ ಕರೆದೊಯ್ದ ತಿ 


ಹಸಿರು ವೆಲ್‌ವೆಟ್‌ನಂತಹ ಟೇಬಲ್‌ ಕ್ಲಾತ್‌ ಹಾಕಿದ್ದ ಲಾಳದಾಕಾರದ 
ದೊಡ್ಡ ಮೇಜು. ಎರಡು ಕಡೆಗಳಲ್ಲೂ ಅನೇಕ ಕುರ್ಚಿಗಳು. ಕವೆ ಸೇರುವ ಜಾಗ 
ದಲ್ಲಿ ಸಚಿವರು ಆಸೀನರಾಗಿದ್ದರು. ನಾನು ಹೋಗುತ್ತಿದ್ದಂತೆ “ಬನ್ನಿ ಪ್ರೊಫೆಸರ್‌, 

ಕೂಡಿ, ಬೆಳೆಗ್ಗೆ ನಿಮ್ಮ ಡೈರಕ್ಟರ್‌ ಫೋನ್‌ ಮಾಡಿದ್ದರು. ನಿಮ್ಮ ಶಿಕ್ಷಣ ಕೇಂದ್ರದ 
ಹೊಸ ನಿವೇಶನದ ಯೋಜನೆ ದುಬಾರಿಯಾಗಿರುವ ಹಾಗೆ ಕಾಣುಶ್ತೆ. ನಿಮಗೆ 
ಗೊತ್ತಿರುವ ಹಾಗೆ ಸರ್ಕಾರದ ಬೊಕ್ಕಸದಲ್ಲಿ ಹಣಕ್ಕಿಂತ ಸಾಲಪತ್ರಗಳೇ ಜಾಸ್ತಿ. 
ಈ ಹೊಸ ಯೋಜನೆ ನಿಜವಾಗಿಯೂ ಆಗತ್ಮವೇ? ಈಗಿರುವ ಕಟ್ಟಡದಲ್ಲೇ ಪಾಠ 
ಪ್ರವಚನ ನಡೆಸಲು ಸಾಧ್ಯವಿಲ್ಲವೇ?” ಸಚಿವರು ಬಳಸು ಮಾತಿಲ್ಲದೇ ನೇರವಾಗಿ 
ವಿಷಯಕ್ಕೆ ಬಂದಿದ್ದರು. 


ಪರವಾಗಿಲ್ಲ. ಸಚಿವರು ಉತ್ಸಾಹಿ ತರುಣರು. ಸ್ಪಷ್ಟ ಆಲೋಚನೆ ಇದೆ. 
ನನ್ನ ಸಮರ್ಥನೆಯನ್ನು ಕಮ್ಮೂನಿಕೇರ್ಷ ಗ್ಯಾಪ್‌ ಇಲ್ಲದೇ ವಿವರಿಸಬಹುದು ಎಂದು 
ಒಳಗೊಳಗೇ ನಿಶ್ಚಯಿಸಿಕೊಂಡು ನಾನೆಂದೆ. 


“ಸಚಿವರೇ, ನೀವು ನಿಮ್ಮ ಮುಂದಿರುವ ಸಮಸ್ಯೆಯನ್ನ ನೇರವಾಗಿ 
ಹೇಳಿದ್ದೀರಿ. ನಿಮಗೆ ತಿಳಿದಿರುವಂತೆ, ನಮ್ಮಶಿಕ್ಷಣ ಕೇಂದ್ರ ನಿರ್ವಹಣಾ ವಿಜ್ಞಾನ 
ದಲ್ಲಿ ಸ್ನಾತಕ ಹಾಗೂ ಸ್ನಾತಕೋತ್ತರ ತರಬೇತಿ ನೀಡುತ್ತಿದೆ. ನಿರ್ವಹಣಾ ಶಾಸ್ತ್ರ 
ದಲ್ಲಿ ಒಂದು ಮುಖ್ಯ ಸೂತ್ರವೆಂದರೆ, ಕ್ರಯ-ಸೌಲಭ್ಯ ವಿಶ್ಲೇಷಣೆ. ಒಂದು 
ಯೋಜನೆಗೆ ಹಣ ತೊಡಗಿಸುವ ಮುಂಚೆ, ಆ ಯೋಜನೆಯಿಂದ ನಮಗೆ 
ದೊರಕುವ ಸೌಲಭ್ಯ, ಅದಕ್ಕೆ ತಾಗುವ ಕ್ರಯಕ್ಕೆ ಅನುಗುಣವಾಗಿದೆಯೇ ಎಂಬು 
ದನ್ನು ಕೂಲಂಕಷವಾಗಿ ಪರಿಶೀಲಿಸುವುದು ಅತಿ ಮುಖ್ಯ. ಈ ದೃಷ್ಠಿಯಿಂದ 
ನಮ್ಮ ಈ ಯೋಜನೆಯ ಅಗತ್ಯದ ಬಗ್ಗೆ ಹಲವು ಮಾಹಿತಿ ನೀಡುತ್ತೇನೆ.......'' 
ನನ್ನ ಮಾತು ಭರದಿಂದ ಸಾಗಿತ್ತು. ಸಚಿವರು ತದೇಕಚಿತ್ತದಿಂದ ಕೇಳು 
ತ್ತಿದ್ದರು... ಅವರ ಏಕಾಗ್ರತೆ ನನ್ನ ವಿವರಣೆಗೆ ಇನ್ನಷ್ಟು ಕುಮ್ಮಕ್ಕು 
ಕೊಟ್ಟಿತ್ತು. ನಿಜವಾಗಿಯು ಆಸಕ್ತಿಯುಳ್ಳ ವಿದ್ಯಾರ್ಥಿಗೆ ಹೇಳುವಂತೆ ನಮ್ಮ 
ಯೋಜನೆಯ ವೆಚ್ಚ ಹೇಗೆ ಅತ್ಯಂತ ಹೆಚ್ಚು ಸೌಲಭ್ಯವನ್ನೊದಗಿಸುತ್ತದೆಂಬುದನ್ನು 
ಬಿಡಿಸಿ ಹೇಳಿದೆ. ಹೇಳಿ ಮುಗಿಸಿದ ಮೇಲೆ, ಸಚಿವರು ನನ್ನ ತರ್ಕ ಬಧ್ಧ ಸಮರ್ಥ 
ನೆಯನ್ನು ಬಹುವಾಗಿ ಮೆಚ್ಚೆ ಒಂದೆರಡು ದಿನಗಳಲ್ಲಿ ಹಣ ಮಂಜುರಾತಿ ಬಗ್ಗೆ 
ನಿರ್ಧರಿಸುವ ಭರವಸೆ ಇತ್ತು ಕಳಿಸಿಕೊಟ್ಟರು. 


ಎರಡು ದಿನಗಳ ನಂತರ ಡೈರಕ್ಟರಿಂದ ನನಗೆ ಬುಲಾವ್‌. ಹಣ ಮಂಜುರಾ 
ಗಿರಬೇಕು. ತಿಳಿಸಲು ಕರೆಸಿದ್ದಾರೆ ಎಂದು ಕಾಲರ್‌ ಸರಿಮಾಡಿಕೊಳ್ಳುತ್ತಾ ಅವರ 
ಆಫೀಸಿಗೆ ಹೋದೆ. ಡೈರೆಕ್ಟರು ಗಂಭೀರವಾಗಿದ್ದರು. “ಇದನ್ನು ಓದಿ” ಎಂದು 

ಒಂದು ಕಾಗದವನು ನನ್ನ ಕಡೆ ನೂಕಿದರು, ಮಂತ್ರಿಗಳಿಂದ ಬಂದ ಪತ್ರ, ಒಕ್ಕಣೆ 
ಹೀಗಿತ್ತು. 


“ನೀವು ಅಂದು ಪ್ರೊಫೆಸರನ್ನು ಕಳಿಸಿ, ಕ್ರಯ-ಸೌಲಭ್ಯ ವಿಶ್ಲೇಷಣೆ ಬಗ್ಗೆ 
ನನಗೆ ವಿವರವಾಗಿ ತಿಳಿಸಿದ್ದಕ್ಕೆ, ನಾನು ಅತೃಂತ ಆಭಾರಿ. ನಿಮ್ಮ ನಿವೇಶನ ಯೋಜ 
'ನೆಯ ಐವತ್ತು ಲಕ್ಷ ರೂಪಾಯಿಗಳನ್ನು ಅತ್ಮಂತ ಹೆಚ್ಚು ಸೌಲಭ್ಯ ಒದಗುವಂತೆ 
ಹೇಗೆ ಬಳಸಬೇಕೆಂಬುದೇ ಸಮಸ್ಯೆಯಾಗಿತ್ತು. ಪ್ರೊಫೆಸರ್‌ ವಿವರಿಸಿದ ಮೇಲೆ ನನ್ನ 
ಕಣ್ಣು ತೆರೆಯಿತು. ಐವತ್ತು ಲಕ್ಷ ರೂಪಾಯಿಗೆ ನನ್ನ ರ್ಕಾಸ್ಟಿಟ್ಟುಯನ್ಸಿಯಲ್ಲಿ 
ರುವ ಎಲ್ಲಾ ಶಾಲಾ ಮಕ್ಕಳಿಗೂ ಉಚಿತವಾಗಿ ಪುಸ್ತಕ, ಸಮವಸ್ತ್ರ ಎಲ್ಲವನ್ನು ಒದ 
ಗಿಸಬಹುದು. ಮುಂದಿನ ತಿಂಗಳ ಚುನಾವಣೆಗೆ ಇದು ಅತ್ಮಂತ ಸೂಕ್ತವಾದ ನಾಂದಿ. 
ಇದನ್ನು ಕೇಳಿ ನಮ್ಮ ಮುಖಿ ಮಂತ್ರಿಗಳು ನನ್ನನ್ನು "ಜೀನಿಯಸ್‌' ಎಂದು ಬೆನ್ನು 
ತಟ್ಟಿದರು. ನಿಮ್ಮ ಪ್ರೊಫೆಸರಿಗೆ ನನ್ನ ವಂದನೆಗಳು”. 


“ನಿಮ್ಮ ಹಾಳು ಕಾಸ್ಟ್‌ ಬೆನಿಫಿಟ್‌ ರೇಷ್ಕೊ ! ಹೋಗ್ರಿ. ತಿರುಗಿ ಮುಖ 
ತೋರಿಸ ಬೇಡಿ” ಡೈರೆಕ್ಟರು ಕೋಪದಿಂದ ನನ್ನನ್ನ ಹೊರಕ್ಕಟ್ಟಿದರು. 


ನನ್ನ ಕರ್ಮವನ್ನು ಹಳಿಯುತ್ತಾ ಹೊರಕ್ಕೆ ಬಂದೆ. 

ಗೆದ್ದು ಬಿದ್ದ ಹುಂಜದ ಕತೆ 


ದಿ॥ ರಾ.ಶಿ.--*ಇಂದಾನೊಂದು ಕಾಲದಲ್ಲಿ” 





ಇಂದಾನೊಂದು ಕಾಲದಲ್ಲಿ ಊರಿನ ಅುಚಿನಲ್ಲಿ ಕೆಲವು ಬಡವರ ಗುಡಿಸಿಲು 
ಗಳು ಇದ್ದುವಂತೆ. ಗುಡಿಸಿಲುಗಳ ದೂರದ ಹಿತ್ತಿಲಿನಲ್ಲಿ ಒಂದು ತಿಪ್ಪೆಗುಂಡಿ 
ಭರ್ಜರಿಯಾಗಿ ಬೆಳೆದಿತ್ತಂತೆ. ಕೇರಿ ಕೇರಿಯ, ಊರು ಊರಿನ ಶಿಪ್ಸೆಯೆನ್ನೆಲ್ಲಾ 
ಮುನಿಸಿಪಾಲಿಟಿ ಯವರು ಗಾಡಿಯಲ್ಲಿ ಹೊಡೆದುಕೊಂಡು ಬಂದು ಆ ತಿಪ್ಪೆಗುಂಡಿಯ 
ಬಳಿ ಹಾಕುತ್ತಿದ್ದರಂತೆ. ಹಾಗಾಗಿ ಆ ತಿಪ್ಪೆಗುಂಡಿ ಭರ್ಜರಿಯಾಗಿ ಸರ್ಕಾರದ 
ಸಾಲದಂತೆ ಮೇಲಕ್ಕೇರಿತ್ತಂತೆ. 


ಆ ತಿಪ್ಪೆಗುಂಡಿಯ ಬಳಿ ಒಂದು ಹುಂಜ ವಾಸವಾಗಿತ್ತಂತೆ. ಹಳ್ಳಿ ಸ್ಕೂಲಿಗೆ 
ಹೋಗಿ ಓದುವಾಗ ಇತರ ಹುಡುಗರ ಜತೆ ಕಾದಾಡಿ, ಗುದ್ದಾಡಿ, ಬಲಾಢ್ಯವಾಯಿ 
ತಂತೆ. ಹಾಯ್‌ಸ್ಕೂಲಿಗೆ ಹೋಗಿ ಓದುವಾಗ ಅಲ್ಲಿಗೆ ಬರುತ್ತಿದ್ದ ಹೆಣ್ಣು 
ಮಕ್ಕಳನ್ನು ಕೀಟಲೆ ಮಾಡುವುದು, ಸೀಟಿ ಹೊಡೆಯುವುದು, ಹೀಗೆ ಬಾಳ ರೀತಿ 
ನೀತಿಗಳನ್ನು ಕಲಿತುಕೊಂಡಿತಂತೆ. ಆದರೆ ಓದಿನಲ್ಲಿ ಯಶಸ್ವಿಯಾಗಲಿಲ್ಲ. ಕಾಲೇಜಿಗೆ 
ಹೋಗಲು ಅವಕಾಶವಾಗಲಿ ಅರ್ಹತೆಯಾಗಲಿ ದೊರೆಯಲೇ ಇಲ್ಲವಂತೆ. 


ಓದಿ ತಲೆಗೆ ಕಿರೀಟ ಹಾಕುವುದೇನು? ದೇವರು ಕೊಟ್ಟ ಕುಚ್ಚಿನ ಕಿರೀಟವೇ 
ಸಾಕು, ಎಂದುಕೊಂಡು ಆ ಹುಂಜ ತಿಪ್ಪೆಗುಂಡಿಯ ಬಳಿಯಲ್ಲೇ ತನ್ನ ಬಿಡಾರವನ್ನು 
ಕಟ್ಟಿಕೊಂಡಿತಂತೆ. ಕಳ್ಳತನದಲ್ಲಿ ಅಲ್ಲಿ ಇಲ್ಲಿ ಹೋಗಿ ಕೆಲವು ಹೇಂಟೆಗಳನ್ನೂ 
ಲಪಟಾಯಿಸಿಕೊಂಡು ಬಂದು, ಅರಬ್‌ಪೇಕರ ತರಹ ಮೋಜಿನ ಜೀವನ ನಡುಸುತ್ತಿ 
ತ್ತಂತೆ. ಊರಿನ ಮೂಲೆ ಮೂಲೆಗಳಿಂದಲೂ ಬಂದು ಬೀಳುತ್ತಿದ್ದ ತಿಪ್ಪೆಗುಂಡಿ 
ಯಲ್ಲಿ, ಹುಂಜಕ್ಕೂ ಅದರ ಜನಾನಾಕ್ಕೂ ಸಾಕಷ್ಟು ಪ್ರಷ್ಟಿಯಾದ ಆಹಾರ ಸಿಗುತ್ತಿ 
ತ್ತಂತೆ, ಚೆನ್ನಾಗಿ ತಿಂದಮೇಲೆ ಮೆಚ್ಚಿದ ಹೇಂಟೆಯನ್ನು ಅಟ್ಟಿಸಿಕೊಂಡು ಹೋಗಿ, 
ಅದರ ಕಿವಿಯಲ್ಲಿ ಕುಕ್ಕುಟೇಕುರ್‌ರ್‌ ಅಂತ ಪ್ರೇಮದಿಂದ ಕೂಗಿ, ಅಪ್ಪಿ ಆಲಂಗಿಸಿ 
ಅಮರು ಶತಕವನ್ನು ಹೇಳುತ್ತಿತ್ತಂತೆ. ತಿಪ್ಪೆಗುಂಡಿಯಲ್ಲಿ ಅದಕ್ಕೆ ಬಾದಾಮಿ 
ಸಿಕ್ಕುತ್ತಿತ್ತೋ ಅಥವಾ ಬಹುಬೀಜ ಫಲವೇ ದೊರೆಯುತ್ತಿತ್ತೋ, ಕುಕ್ಕುಟ 
ವಾಹನನೇ ಬಲ್ಲ. ಆದರೆ ಇದು ಮಾತ್ರ ಖಂಡಿತ. ದಿನ ಬೆಳಗಾದರೆ 20-30 
ಮೊಟ್ಟೆಗಳನ್ನು ಹುಂಜ ಗೂಡುಗಳಲ್ಲಿ ಎಣಿಸುತ್ತಿತ್ತಂತೆ. ಸೊರುಬಿಡುಕ್ಕೆ ಕರುವನ್ನು 

ಹಸುವಿನ ಬಳಿಬಿಟ್ಟು ನಂತರ ಹಾಲುಕರೆದು ಕೊಳ್ಳುಲ್ಲವೇ ಮನುಷ್ಯರು; ಅದೇ ರೀತಿ 
ಈ ಹುಂಜ ಕೂಡ, ಹೇಂಟೆಗೆ ಒಂದರಂತೆ ತಿಂಗಳಿಗೆ ಒಂದೊಂದು ಮೊಟ್ಟೆಯನ್ನು 
ಬಿಟ್ಟು ಮಿಕ್ಕವನ್ನೆಲ್ಲಾ ಮಾರುಕಟ್ಟೆಗೆ ತೆಗೆದುಕೊಂಡು ಹೋಗಿ ಮಾರಿ, ಲಾಭ 
ಪಡೆಯುತ್ತಿತ್ತಂತೆ. ಕೆಲವೇ ದಿನಗಳಲ್ಲಿ ಆ ಹುಂಜನ ಕೈಯಲ್ಲಿ ಹಣ ಕುಣಿದಾಡುಕ್ಕೆ 
ಶುರುವಾಯ್ತಂತೆ. ಆಮೇಲೆ ಕೇಳಬೇಕೆ? ಈಚಲ ಮರದ ಕೆಳಗಿನ ಕ್ಲಬ್ಬಿಗೆ 
ಹೋಗಿ ಸೋಮರಸ ಕುಡಿದ ಖುತ್ವಿಕ್ಕುಗಳ ತರಹ ಸಾಮಗಾನವನ್ನು ಹಾಡಲು 
ಶುರುಮಾಡಲಾರಂಭಿಸಿತಂತೆ. ಜನಾನಾನ ದೊಡ್ಡದು ಮಾಡಿಕೊಳ್ಳಬೇಕು. 
ಆಗ ಬಾಳಿನಲ್ಲಿ ವೈವಿಧ ತೆ. ದೊರಕಿದಂತೆ, ಸಂಪಾದನೆಯೂ ಹೆಚ್ಚಾಗುತ್ತದೆ. 
ಮುಪ್ಪಿನ ಕಾಲ ಬಂದಾಗ ಸಂಪಾದನೆ ಕಡಿಮೆಯಾಗಿ ಖೋತಾ ಬಿದ್ದಾಗ, ನೆರವಾಗಲಿ 
ಅಂತ ಸ್ವಲ್ಲ ಹಣವನ್ನು ಬಾ ಅಕಿನಲ್ಲಿಡಬೇಕು ಎಂದು ಯೋಚಿಸಿತಂತೆ: ಸರಿ! ಇದಕ್ಕೆ 
ಏನಾದರೂ ಮಾರ್ಗವನ್ನು ಹುಡುಕಬೇಕು ಎಂದು ಯೋಚನೆ ಮಾಡುತ್ತಾ, ಒಂದು 
ತರಹ ಗುಂಗಿನಲ್ಲೇ ತಿಪ್ಪೆಗುಂಡಿಯ ಬಳಿಯ ತನ್ನ ಮಹಲಿಗೆ ನಡೆಯಿತಂತೆ ಒಂದು 
ಬೆಳಗಿನ ರಭಾವ. 


ಇನ್ನೇನು ತಿಪ್ಪೆಗುಂಡಿ ಕಾಣಿಸಿತು. ನಾಲ್ಕು ಬಾರಿ ಕುಪ್ಪಳಿಸಿದರೆ ಮಹಲು 
ಸಿಗುತ್ತೆ, ಅಷ್ಟರಲ್ಲೇ ಅವನ ಹೇಂಟೆಯೊಂದು ಕೆಟ್ಟ ಕೆಟ್ಟದಾಗಿ ಕೂಗುತ್ತ ಸರ್‌ 
ಪರ್‌ ಅಂತ ಓಡಿ ಬಂತು. ಅದರ ಹಿಂದೆಯೇ ಒಂದು ಅಪರಿಚಿತ ಹುಂಜ ಅಟ್ಟಿಸಿ 
ಕೊಂಡು ಬರುತ್ತಿದೆ. 


ನಮ್ಮ ಹುಂಜನಿಗೆ ತತ್‌ಕ್ಷಣ ಈಚಲ ಅಮಲೆಲ್ಲಾ ಇಳಿಯಲಾರಂಭಿಸಿತು. 
ಜನಾನವನ್ನು ಬಡಾಯಿಸಿ, ಐದು ಚೈತ್ರಗಳ ಪ್ಲಾನು ನಾನು ಹಾಕುತ್ತಾ ಬಂದರೆ, 
ನನ್ನ ಜನಾನಾದಿಂದಲೇ, ಹಕ್ಕಿಯನ್ನು ಹಾರಿಸಿಕೊಂಡು ಹೋಗಲು ಈ ಹುಂಜ 
ಬಂದಿದೆಯಲ್ಲಾ ! ಇದಕ್ಕೆ ತಕ್ಕ ಶಾಸ್ತಿ ಮಾಡಬೇಕು.! ನಾನಿಲ್ಲದ ವೇಳೆಯಲ್ಲಿ 
ಎಷ್ಟು ದಿವಸಗಳಿಂದ ಈ ಹುಂಜ ಹೀಗೆ ಬರುತ್ತಿದೆಯೋ ಏನೋ? ನನಗೆ 
ಕಾಣದಹಾಗೆ ಇನ್ನು ಯಾವ ಯಾವ ಪಡ್ಡೆ ಹುಂಜಗಳು ಬಂದು ಹೋಗುತ್ತಿವೆಯೋ 
ಏನೋ? ಎಂದು ರೇಗಿತಂತೆ ನಮ್ಮ ಹುಂಜ. ಈಚಲ ಅಮಲು ಪೂರ್ತಿ 
ಇಳಿದುಹೋಯಿತು. ಛಲದ ಅಮಲು ಏರಿತು. 


ಅಪರಿಚಿತ ಹುಂಜವನ್ನು ಕಾಳಗಕ್ಕೆ ಕರೆಯಿತು. ನಮ್ಮ ಹುಂಜ, ಆ ಹುಂಜ 
ಮಾತ್ರ ತೆಪ್ಪಗಿರುತ್ತೇ? “ಕೆರೆ ನೀರಿಗೆ ದೊಣ್ಣೆ ನಾಯಕನ ಅಪ್ಪಣೆಯೇನೋ ? 
ನೀನು ಯಾರೋ ಕೇಳುಕ್ಕೆ ! ನಮ್ಮದು ಸೋಷಿಯಲಿಸ್ಟಿಕ್‌ ಪ್ಯಾಟರ್ನ್‌. ಎಲ್ಲವೂ 

ಎಲ್ಲರಿಗೂ ಸಿಕ್ಕಬೇಕು, ನಿನ್ನ ಪುಕ್ಕ ಹರೀತೀನಿ, ಹತ್ತಿರ ಬಂದರೆ, ನಿನ್ನ ಕುಚ್ಚು ಕೀಳು 
ತ್ತೀನಿ, ಕಾಲು ಮುರಿದು ಕೊಕ್ಕಿಗೆ ತೂರುತ್ತೀನಿ” ಎಂದು ರಣ ಕಹಳೆಯನ್ನು 
ಬಾರಿಸಿತಂತೆ. 


ನಮ್ಮ ಹುಂಜ ಸುಮ್ಮನಿರುತ್ತ್ಯೇ ? ಅದೂ ರಣ ಕಹಳೆ ಬಾರಿಸಿತು, ಶಂಖ 
ವನ್ನು ಊದಿತು. ತೊಡೆ ಶಟ್ಟಿಕೊಂಡಿತು. 


ಈ ಸಮರ ಕಹಳೆಯನ್ನು ಕೇಳಿ ಮಹಲಿನಲ್ಲಿದ್ದ ಹೇಂಟೆಗಳೆಲ್ಲವೂ ದೂರದಲ್ಲಿ 
ನಿಂತು ಕಣ್ಣು ಹಾರಿಸದೆ ನೋಡತೊಡಗಿದುವು. ಆ ಕಹಳೆಯು ಆಕಾಶವಾಣಿಯಲ್ಲಿ 
ಪ್ರಸಾರವಾದ ಕಾರಣ. ಕೇರಿಯ ಎಲ್ಲೆಲ್ಲಿನ ಹಿಶ್ತಿಲುಗಳಿಂದಲೂ ಹೇಂಟೆಗಳು 
ಶೃಂಗಾರ ಮಾಡಿಕೊಂಡು, ನೈಲಾನ್‌ ಪುಕ್ಕಗಳನ್ನು ತೊಟ್ಟುಕೊಂಡು ಅಖಾಡಾದ 
ಸುತ್ತಲೂ ಬಂದು ನಿಂತವು. 


ಹುಂಜಗಳ ಕಾಳಗ ಶುರುವಾಯಿತು. ಕೊಕ್ಕಾ ಕೊಕ್ಕು, ಕುಚ್ಚಾ ಕುಚ್ಚು. 
ಪುಕ್ಕಾ ಪುಕ್ಕಗಳ ಜಿದ್ದಾಜಿದ್ದಿ ಕುಸ್ತಿ ಪ್ರಾರಂಭವಾಯಿತು. ನಭೂತೋ ನ ಭವಿಷ್ಯತಿ. 
ಆ ತರಹ ಕಾಳಗ ನಡೆಯಿತು, ಅಖಾಡಾದಲ್ಲೆಲ್ಲ ಸಣ್ಣ ಪುಟ್ಟ ಪುಕ್ಕಗಳು ಹಾರಿ 
ಸಲ್ಪಟ್ಟಿಂತಾಯಿತು. ಅಲ್ಲೆಲ್ಲಾ ರಕ್ತದ ಹನಿಗಳು ಬಿದ್ದು ರಂಗೆರಚಿದಂತೆ ಕಾಣಿಸಿತು. 
ತಿಪ್ಪೆಗುಂಡಿಯ ಧೂಳು ಹಾರಿ, ಮಂಜು ಬಿದ್ದಂತೆ ಕಾಣಿಸತೊಡಗಿತು. ಅತ್ತೆ 
ಸೊಸೆಯರ ಕಾಳಗದಷ್ಟೇ ಭೀಕರವಾಗಿತ್ತು. 


ಕಡೆಗೊಮ್ಮೆ ಎಲ್ಲ ಹೇಂಟೆಗಳೂ ನೋಡುತ್ತಲೇ ಇವೆ, ಆದರೆ ಯಾವ 
ಮಾಯದಲ್ಲೋ ಅಪರಿಚಿತ ಹುಂಜ ಕುಚ್ಚು ಬಗ್ಗಿಸಿಕೊಂಡು, ಓಡಿ ಹೋಗಿ ಬಿಟ್ಟಿತ್ಕು 
ವೀರೋಚಿತ ಜಯಕಾರವನ್ನು ಎಲ್ಲಾ ಹೇಂಟೆಗಳೂ ಮಾಡಿದುವು. ನಮ್ಮ ಹುಂಜನ 
ಬಳಿಗೆ ಬಂದು, ಬಿಸಿನೀರನ್ನು ಕಾಲು ತೊಳೆಯಲು ಕೊಟ್ಟು, ಕೆನೆವಾಲಂ ಕುಡಿಯಲೀ 
ಯಲು ಮುಂದಾದುವು. 


ಆದರೆ ನಮ್ಮ ಹುಂಜನಿಗೆ ಎದುರಾಳಿಯನ್ನು ಉರುಳಿಸಿ ಗೆದ್ದ ಅಮಲು 
ಏರಿತ್ತು. ಆಗ ಹೆಣ್ಣುಗಳ ಉಪಚಾರ ಮುಖ್ಯವಲ್ಲ. ಆಗ ಲೋಕಕ್ಕೇ ತನ್ನ 
ಜಯವನ್ನು ಪ್ರಚಾರಮಾಡುವ ತೀವ್ರ ಆಸೆ. ಕಾರಣ, ಮೈ ಕೊಡವಿಕೊಂಡು, 
ಉಳಿದಿದ್ದ ರೆಕ್ಕೆ ಪುಕ್ಕಗಳನ್ನು ಬಿಚ್ಚಿ ಹಾರಿ, ತಿಪ್ಪೆಗುಂಡಿಯ ಮೇಲಕ್ಕೆ ಏರಿ 
ಹೋಯಿತು. ಅಲ್ಲಿ ತುಟ್ಟ ತುದಿಯಲ್ಲಿ ನಿಂತು ಜಯಘೋಷಮಾಡಿತು. “ಕೊ 
ಕ್ಕೋ ಕೋ” ಅಂತ, 

ಕಹಳೆ ಬಾಯಿಗೆ ಮುತ್ತು ಕೊಟ್ಟಹಾಗಾಯಿತು, ನಮ್ಮ ಹುಂಜ ಹಾಕಿದ 
ಠೇಂಕಾರ, ಆ ಶೇಂಕಾರ ಕೇರಿ ಕೇರಿಗಳಿಗೆಲ್ಲಾ ಕೇಳಿಸಿತು. ಊರಿಗೂ ಕೇಳಿಸಿತು. 
ಊರಿನಲ್ಲಿದ್ದ ವರಮಾನ ತೆರಿಗೆ ಇಲಾಖೆಗೂ ಕೇಳಿಸಿತು. ಅಲ್ಲಿದ್ದ ಅಧಿಕಾರಿ ಕಿವಿ 
ಬಿಚ್ಚಿ ಕೇಳಿದ. ನಂತರ ಧ್ವನಿ ಬಂದ ದಿಕ್ಕಿಗೆ ಸಿಬ್ಬಂದಿಯೊಡನೆ ಓಡೋಡಿ ಬಂದ. 


ತಿಪ್ಪೆಗುಂಡಿಯ ಶಿಖರದಲ್ಲಿ ತಲೆಯೆತ್ತಿ ಕುಚ್ಚು ಆಡಿಸುತ್ತಾ ನಿಂತಿದ್ದ ಹುಂಜ 
ನನ್ನು ನೋಡಿದ. ಇಷ್ಟು ಮಸ್ತು ಇರಬೇಕಾದರೆ ಈ ಹುಂಜನ ವರಮಾನ ಭರ್ಜರಿ 
ಇರಬೇಕು. ಇವ ತೆರಿಗೆಯ ಪಟ್ಟಿಯಲ್ಲೇ ಇಲ್ಲ. ಈಗ ಹಿಡಿದು ಇವನ ತೌಡು 
ಹರಿಯಬೇಕು. ಎಂದು ಅವ ತನ್ನ ಆಯುಧಗಳನ್ನು ಹರಿತ ಮಾಡಿಕೊಂಡು ಸಿಬ್ಬಂದಿ 
ಯೊಡನೆ ಹುಂಜವನ್ನು ಫೇರೋ ಮಾಡಿದ. 


ಮೊಟ್ಟೆಗಳ ಲೆಕ್ಕ ಇಟ್ಟಿಲ್ಲ. ಖರ್ಚಿನ ತಪಶೀಲು ತಿಳಿಯದು, ಬಂದ ವರ 
ಮಾನದ ವಿವರ ಗೊತ್ತಿಲ್ಲ. ಇತ್ಮಾದಿ ಹುಂಜ ಏನೇನೋ ನೆಪ ಹೂಡಿತು. ಆದರೆ 
ಆ ಕಟುಕ ಅಧಿಕಾರಿ ಕೇಳಬೇಕಲ್ಲ! 


ಬ್ಯಾಂಕಿನ ಚೆಕ್‌ ಬುಕ್‌ ಸಿಕ್ಕಿತು. ಹುಂಜನ ಬ್ಯಾಂಕ್‌ ಹಣವನ್ನೆಲ್ಲಾ ಮುಟ್ಟು 
ಗೋಲು ಹಾಕಿಕೊಂಡರು. ಇನ್ನು ಮೇಲೆ ಕಳೆದ ಎಂಟೂ ವರ್ಷಗಳ ಲೆಕ್ಕವನ್ನೆಲ್ಲ 
ತಿಳಿಸು, ಇಲ್ಲದೆ ಇದ್ದರೆ ಅಂದಾಜು ಮೇಲೆ ನಾವೇ ತೆರಿಗೆ ಹಾಕುತ್ತೇವೆ ;ಎಂದ ಆ 
ಅಧಿಕಾರಿ, 


ಹುಂಜದ ಕುಚ್ಚು ಈ ವೇಳೆಗೆ ಕಳಚಿ ಬಿದ್ದಿತ್ತು. ಕ್ಲೈಬ್ಯ ಅವನನ್ನು 
ಮುತ್ತಿತ್ತು. ಆದ ಕಾರಣ ಸುತ್ತಲೂ ಕಂಡ ಹೇಂಟೆಗಳೆಲ್ಲಾ ಅವನ ಮನಸ್ಸಿನ 
ಮೆ"ಲೆ ಯಾವ ಪ್ರತಿಕ್ರಿಯೆಯನ್ನೂ ಮಾಡಲಿಲ್ಲ. ಹೀಗಾಯಿತಲ್ಲ ಎಂದು ಎದೆ 
ಒಡೆದು ಹುಂಜ ತೀರಿಕೊಂಡನಂತೆ. 


. ಆದಕ್ಕೇ ಮೊಮ್ಮಕ್ಕಳಿರಾ! ಜಯಗಳಿಸಿದಾಗ ಕೊಕ್ಕೋ ಕ್ಕೋ ಮಾಡಬೇಡಿ 
ಹಣ ಬಂದಾಗ ಎಲ್ಲರಿಗೂ ಕಾಣುವಂತೆ ದಾನ ಧರ್ಮ ಮಾಡಬೇಡಿ, ಇಲ್ಲದೆ ಇದ್ದರೆ 
ತೆರಿಗೆ ಮಾವ ಬಂದು ಸುಲಿದುಬಿಡುತ್ತಾನೆ, 


ಎಂದು ನವ್ಯ ಅಡುಗೂಲಜ್ಜ ಗೆದ್ದು ಬಿದ್ದ ಹುಂಜದ ಕತೆಯನ್ನು ಹೇಳಿದಳು. 


ಹೊಸ ಪಂಚಾತ್ತರಿ? 


ಬಿ. ಎಸ್‌. ಚೆಂದ್ರಶೇಖರ್‌ 





[ಹಿನ್ನಲೆ : ಭೂಲೋಕದ ಜನ ತಮಗೆ ಕಷ್ಟಗಳು ಬಂದಾಗ ದೇವರ ಹತ್ತಿರ 
ನಿಯೋಗಗಳನ್ನು ಕಳುಹಿಸುತ್ತಿದ್ದರಂತೆ. ಆ ದಯಾಮಾಯ ಭಗವಂತ ಭೂಮಿ 
ಯಲ್ಲಿ ಹುಟ್ಟಿ ಬಂದು ತಾನೇ ದುಷ್ಟಸಂಹಾರ, ಶಿಷ್ಟ ರಕ್ಷಣೆ ಮಾಡುತ್ತಿದ್ದ. 
ಇಂತಹ ಅವತಾರಕ್ಕೆ ಬಿಡುವಿಲ್ಲದಿದ್ಕರೆ, ಕನಿಷ್ಠ ಪಕ್ಷ ಐದು ಆಥವಾ ಏಳು ಅಕ್ಷರದ 
ಒಂದು ಮಂತ್ರವನ್ನು ಉಪದೇಶಿಸುತ್ತಿದ್ದ. ಸರ್ವ ಕ್ಲೇಷ ನಿವಾರಕವಾದ ಆ 
ಮಂತ್ರದಿಂದ ಜನ ಸುಖಶಾಂತಿ ಪಡೆಯುತ್ತಿದ್ದರು. ಈತ್ತೀಚೆಗೆ ಧರಣಿಮಂಡಲ 
ಮಧ್ಯದಲ್ಲಿ ಮೆರೆಯುತ್ತಿರುವ ಕರ್ನಾಟಕದೇಶದ ಸಮಸ್ತ ಜನರ (ಮುಖವಾಗಿ 
ಸಿನಿಮಾ ಮಾಲೀಕರು, ಲಾಂಡ್ರಿ ಒಡೆಯರು. ಕೆಲಸಗಳ್ಳರು, ನೆಪ ಹುಡುಕುವವರು) 
ಇಂತಹುದೇ ಒಂದು ನಿಯೋಗಕ್ಕೆ ಆ ಪರಮಾತ್ಮ ಒಂದು ಪಂಚಾಕ್ಷರಿ ಮಂತ್ರವನ್ನು 
ಉಪದೇಶಿಸಿದನಂತೆ] 


ನಿನ್ನೆ ಬೆಳಿಗ್ಗೆ ಎದ್ದು ಒಂದು ಗಂಟೆಯಾದರೂ ಕಾಫಿಲ್ಲದೆ ಕುಳಿತಿದ್ದೆ. ಡೈರಿ 
ಹಾಲು, ಸಂಜೆಯದು ಉಳಿಸಿಬಿಟ್ಟರೆ ಬೆಳಗಿನ ಹೊತ್ತಿಗೆ ಒಡೆಡಿರುತ್ತದೆ. ಬೆಳಗಿನ 
ಹಾಲಿಗೆ ಮಧ್ಮಾಹ್ನದವರೆಗೂ ಕಾಯಬೇಕು. ನಮ್ಮ ಮನೆಗೆ ಹಾಲು ತಂದು 
ಕೊಡುವ ಹುಡುಗ ತಾನು ಬಂದ ದಿನಗಳಲ್ಲೆಲ್ಲಾ (ಅಂದರೆ ವಾರದಲ್ಲಿ ಆರು ದಿನ. 
ಭಾನುವಾರ ನಾನು ಸ್ವಲ್ಪ ಹೆಚ್ಚು ಹೊತ್ತು ಮಲಗಿರಬಹುದು ಎಂದುಕೊಂಡಿದ್ದರೆ 
ಅವನು ಬೇಗ ಬಂದು ಎಬ್ಬಿಸುತ್ತಾನೆ) ಲಾರಿ ಕೆಟ್ಟಿತ್ತಂತೆ, ಮುಷ್ಕರ, ನೀರು ಬರ 
ಲಿಲ್ಲವಂತೆ ಇತ್ಯಾದಿ ಬೇರೆ ಬೇರೆ ಕಾರಣ ಕೊಡುತ್ತಿದ್ದ. ಆದರೆ ಈಗ ಅವನು 
ಮನಸ್ಸಿಗೆ ಬಂದ ಸಮಯದಲ್ಲಿ ಹಾಲು ತರುತ್ತಾನೆ. ಕಾರಣ ಯಾರು ಕೇಳುವುದಿಲ್ಲ 
ಕೇಳಿದರೆ ಪಂಚಾಕ್ಷರಿ ಮಂತ್ರ ಸಿದ್ಧ "ಪವರ್‌ ಕಟ್‌'. 


ಸೀಮೆಎಣ್ಣೆ ವಾಸನೆಯ ಕಾಫಿ ತಂದು ಕೊಟ್ಟು, ಹೆಂಡತಿ ಹೇಳಿದಳು 
“ಈಗ ಕರೆಂಟಿಲ್ಲ ಮನೇಲಿ ತಿಂಡಿ ಮಾಡುಕ್ಕೆ ಆಗುಲ್ಲ. ನೀವು ಹೋಟೆಲಿನಲ್ಲಿ 
ತಿಂಡಿ ತಿಂದು ಬರುತ್ತಾ ನಮಗೂ ಕಟ್ಟಿಸಿಕೊಂಡು ಬನ್ನಿ'. 


ವಿದ್ಯುತ್‌ಖೋತಾ ನಮಗೇನೂ ಹೊಸದಲ್ಲವ 


ಲ್ಲ. ಏ,ಈ.ಎಚ್‌. ಮನೆ 
ಮಾಡಲು ಅಡಿಗೆ ಮಾಡುವ ಸಮಯದಲ್ಲಿ ವಿದುತ್‌ ಹೋಗೇ ಇರುತ್ತದೆ ಎನ್ನುವ 

ಅನುಭವದಿಂದ ಗ್ಯಾಸ್‌ ತಂದಿದ್ದೇನೆ. ಗ್ಲಾಸ್‌ ಮುಗಿದಾಗ ಇರಲಿ ಎಂದು ಸೀಮೆ 
ಎಣ್ಣೆ ಡಬ್ಬದ ತುಂಬಾ ಇದೆ. ಸೀಮೆಎಣ್ಣೆಯೂ ಸಿಗದಿದ್ದರೆ ಬೇಕಾಗುತ್ತದೆ 
ಎಂದು ಇದ್ದಿಲು ದಾಸ್ತಾನಿದೆ. ಇದ್ದಿಲು ಮುಗಿದರೆ ಇರಲಿ ಎಂದು “ಸಂಪಾದಕರ 
ವಿಷಾದದೊಂದಿಗೆ' ಹಿಂದೆ ಬಂದಿರುವ ನನ್ನ ಲೇಖನಗಳನ್ನು ಪೇರಿಸಿಟ್ಟಿದ್ದೇನೆ. 
ಆದರೂ ಕರೆಂಟ್‌ ಇಲ್ಲವಾದರೆ ಮನೆ ತಿಂಡಿಗೆ ಖೋತ. 


ಹೆಂಡತಿಯನ್ನು ಕೇಳಿದರೆ ಉತ್ತರ ಸಿದ್ಧವಾಗಿಯೇ ಇರುತ್ತದೆ. "ನಿನ್ನೆ 
ಕರೆಂಟ್‌ ಇರಲಿಲ್ಲ, ದೋಸೆಹಿಟ್ಟು ತಿರುವಲಾಗಲಿಲ್ಲ. ಈಗ ಉಪ್ಪಿಟ್ಟಾದಲೂ 
ಮಾಡಲು ಮೆಣಸಿನಕಾಯಿ ಹೆಚ್ಚುಕ್ಕೆ, ಕಾಯಿತುರಿಯುಕ್ಕೆ ಮಿಕ್ಸಿ ಬಳಸುವ 


ಹಾಗಿಲ್ಲ'. 


ನಿಜವಾದ ವಿಷಯ ನನಗೇನೂ ಗೊತ್ತಿಲ್ಲ ಅಂತಲ್ಲ. ಹೋದವಾರದ 
ಮ್ಮಾಗಜೀನ್‌ಗಳ ನಾಲ್ಕು ಕಾದಂಬರಿ ಕಂತು ಓದುವುದು ಇನ್ನೂ ಬಾಕಿ ಇದ್ಕೆ 
ಇವತ್ತು ಸಂಜೆ ಮುಂದಿನ ಸಂಚಿಕೆ ಬರುಕ್ಕೆ ಮುಂಚೆ ಇದು ಮುಗಿಸಬೇಕು. ತಿಂಡಿ 
ಮಾಡುವುದು ತಪ್ಪಿದರೆ ಅದಕ್ಕೆ ವಿರಾಮ ಸಿಗುತ್ತೆ. ನಮ್ಮಮ್ಮ ಹನ್ನೆರಡು. ಜನರ 
ಮನೆಗೆ ಬೇಕಾದಷ್ಟು ದೋಸೆ ಹಿಟ್ಟನ್ನು ಒರಳಿನಲ್ಲೇ ತಿರುವುತ್ತಿದ್ದರು ಎಂದು 
ಹೇಳುವ ಧೈರ್ಯ ನನಗಿಲ್ಲ. 


ಹೋಟೆಲಿಗೆ ಹೋಗಿ, ಇಡ್ಲಿ ಜೊತೆ ಬರುವ ಸಾಂಬಾರ್‌ ತಪ್ಪಿಸಿಕೊಳ್ಳ 
ಬೇಕೆಂದು ದೋಸೆಗೆ ಹೇಳುತ್ತೇನೆ. ಹೋಟೆಲ್‌ ಸಾಂಬಾರಿನಲ್ಲಿ ರುಚಿ ಒಂದು 
ಬಿಟ್ಟು ಎಲ್ಲಾ ವಸ್ತುಗಳು ಇರುವುದು ನನ್ನ ಆನು: ಭವ. ನಿನ್ನೆ ಖರ್ಚಾಗದೇ ಉಳಿದ 
ಪಲ್ಮದ ಈರುಳ್ಳಿ, ಅಡಿಗೆಯವನು ಕೈ ತೊಳೆದುಕೊಳ್ಳುವ ನೀರು, ಮುದಿ 
ಕೊತ್ತೂಂಬರಿ ಸೊಪ್ಪಿನ ಕಂತೆಗೆ ಕಟ್ಟಿರುವ ಈಚಲು ದಾರ. ಒಂದೊಂದು ಸಲ 
130°C ನಲ್ಲಿ ಐದು ಗಂಟೆ ಬೆಂದಿರುವ ನಾಲ್ಕು-ಆರು ಕಾಲಿನ ಜಂತುಗಳು. ದೋಸೆ 
ಬರುತ್ತದೆ. ಜೊತೆಗೆ ಚಟ್ಮಿಯಿಲ್ಲ, ಸಾಂಬಾರ್‌. ಚಟ್ನಿ ತಿರುವಲು ಕರೆಂಟ್‌ 
ಇರಲಿಲ್ಲವಂತೆ. 


ಹನ್ನೆರಡು ಚದರಡಿ ರಾಘವೇಂದ್ರ ಫೋಟೋ. ಕೆಳಗೆ ಒಂದೊಂದು ಬೆಟ್ಟಿ 
ನಲ್ಲೂ ಎರಡೆರಡು ಉಂಗುರಗಳನ್ನಿಟ್ಟುಕೊಂಡು ಕುಳಿತಿರುವ ಮಾಲೀಕ ಹದಿನೈದು 
ವರ್ಷಗಳ ಹಿಂದೆ ಇದೇ ಹೋಟೆಲಿನಲ್ಲಿ ದಿನಕ್ಕೆ ಹದಿನಾರು ಗಂಟೆ ದೋಸೆ ಹಿಟ್ಟು 

ತಿರುವುತ್ತಿದ್ದ ಎನ್ನುವುದು ನನಗೆ ಗೊತ್ತು. ಆದರೆ ಇಂದು ಚಟ್ನಿ ಮಾಡಲು 
ಕರೆಂಟ್‌ ಬೇಕಂತೆ. 


ಆಫೀಸಿಗೆ ಹೋಗಲು ಪಿ ಎಚ್‌ ಎಸ್‌ ಬಸ್ಸಿಗೆ ಕಾದರೆ ಅದೂ ನಿಧಾನ. 
ಮತ್ತೆ ಕಾರಣ ವಿದ್ಕುತ್‌ ಖೋತಾ. ನನಗೆ ಸುಮ್ಮನಿರಲಾಗಲಿಲ್ಲ. ಡ್ರೈವರ್‌ನ 
ಕೇಳೇಬಿಟ್ಟೆ "ಏನ್ರಿ ಬಿ. ಟಿ. ಎಸ್‌. ನೋರು ಎಲೆಕ್ಟ್ರಿಕ್‌ ಬಸ್‌ ಯಾವಾಗ 
ತೂಗೊಂಡುರು?' ಡ್ರೈವರ್‌ ಆಗತಾನೇ ಬೆಂಗಳೂರಿಗೆ ಬಂದಿರುವ ಬೋರೇಗೌಡ 
ನನ್ನು ನೋಡುವಂತೆ ನನ್ನನ್ನು ನೋಡಿ 


"ಎಜಮಾನ್ರೆ, ಈ ಊರಾಗೆ ರಸ್ತೆ ಮಧ್ಯ ಬಣ್ಣ ಬಣ್ಣದ ದೀಪ ಇರತೈತೆ. 
ಇಲ್ಲಿಂದ ಮೆಜಸ್ಟಿಕ್‌ವರೆಗೂ ಅಂತಾವೂ ಹನ್ನೆರಡು ದೀಪ ಅವೆ. ಅವುಉರೀದೆ 
ಹೋದೆರೆ ಟ್ರಾಫಿಕ್‌ ಜ್ಯಾಂ ಆಗುತೃತೆ'. ಎಂದು ವಿವರಿಸಿದ. 


ಕಂಡಕ್ಟರ್‌ ವಿಶ್ವ ಹಾಸ್ಯ್ಕಮೇಳಕ್ಕೆ ಹೋಗಿ ಬಂದಿದ್ದನೇನೂ. “ಜ್ಯಾಂ 
ಅಂದರೆ ಬ್ರೆಡ್‌ ಜೊತೆ ತಿನ್ನೊದಲ್ಲ, ಅದು ಹೇಳಿ ಬಿಡಣ್ಣ' ಅಂತ ತಾನೇ 
ಜೋರಾಗಿ ನಕ್ಕ, 


ಆಫೀಸ್‌ನಲ್ಲಿ ನಮ್ಮ ವಿಭಾಗ ಇರುವುದು ನಾಲ್ಕನೆಯ ಮಹಡಿಯಲ್ಲಿ. ಇಲ್ಲಿ 
ಶಿಫ್ಟ್‌ ಕರೆಂಟ್‌ ಇದ್ದಾಗ ಕೆಟ್ಟು ಹೋಗಿರುತ್ತೆ. ಅದು ಸರಿಯಾಗಿದ್ದ ದಿನ 
ಕರೆಂಟ್‌ ಇರುಲ್ಲ. ದಿವಸ ಮೆಟ್ಟಲು ಹತ್ತಿನಡೆದು ನನಗೆ ಅಭ್ಮಾಸ. ಆದರೆ ನಮ್ಮ 
ಸಾಹೇಬನದು ದೊಡ್ಡ ದೇಹ, ಷರಿಲೂಯಿಸ್‌ನೋರು ಏನು ಮಾಡುಕ್ಕಾಗುಲ್ಲ 
ಅಂತ ಕೈಚೆಪ್ಲಿದ್ದಾರೆ, ಇವನನ್ನು ನೋಡಿ.ನಾಲ್ಕು ಮಹಡಿ ಹತ್ತಿ ಬಂದರೆ ಹಳೇ 
ಇಂಜನ್‌ ಹಾಗೆ ಉಸಿರು ಬಿಡುತಾ ಅರ್ಥ ಗಂಟೆ ಸುಧಾರಿಸಿಕೋತಾನೆ. ಮೇಲೆ 
ಬಂದರೂ ಕಂರೆಟ್‌ ಇಲ್ಲದ ದಿನ ಅವನು ನಿಸ್ಸಹಾಯಕ. ಇವನ ಬಲ ಎಲ್ಲಾ 
ಬೆಲ್‌ ಅದುಮಿ ಜವಾನನನ್ನು ಕರೆಯಲು ಮೊನ್ನೆ ಬೆಲ್‌ ಶಬ್ದ ಮಾಡಿದಿದ್ದರೆ 
ಜವಾನ ಬರುಲ್ಲ ಜವಾನ. ಬರದಿದ್ದರೆ ಸಾಹೇಬ ನಮ್ಮನ್ನೆಲಾ ಕರೆಯೋಕ್ಕೆ 
ಆಗುಲ್ಲ, ನಮಗೆ ನೆಮ್ಮೆದಿ. 


ಅಂದಿನ ಪೇಪರ್‌ಗಳನ್ನೆಲ್ಲಾ ಪೂರ್ತಿ ಓದಿ, ರಾಜಕೀಯಿ ವಿಶ್ಲೇಷಿಸಿ ಮುಂದಿನ 
ಡಿಏ ಯಾವಾಗ ಆಂತ ಚರ್ಚೆಮಾಡಿ ಕ್ಯಾಂಟೀನಿನಲ್ಲಿ ಎರಡು ಬಾರಿ ಟೀ ಕುಡಿದು 
ಬಂದ ಮೇಲೆ ಕಂರೆಟ್‌ ಬಂತು. ಜೊತೆಗೆ ನನಗೆ ಬುಲಾವು. 

"ಆ ಸ್ಟೇಟ್‌ಮೆಂಟ್‌ ನಿನ್ನೇನೆ ಮುಗಿಸಿರಬೇಕಲ್ಲ. ತೊಗೊಂಡು ಬನ್ನಿ” ಎಂದು 
ಆಜ್ಮಾಪಿಪಿಸಿದ. 


ನನಗೂ ಈಗ ಪಂಚಾಕ್ಷರಿ ಮುಂತ್ರದ ಶಕ್ತಿ ತಿಳಿದಿತ್ತು. "ನಿನ್ನೆ ನೊಡುಕ್ಕೆ 
ಆಗಿಲಿಲ್ಲ ಸಾರ್‌ ಕರೆಂಟ್‌ ಇರಲಿಲ್ಲ' 


ರಾಜೀನ ಗಾಂಧಿ ದೇಶಾನ ಇಪ್ಪತ್ತೊಂದನೆಯ ಶತಮಾನಕ್ಕೆತೊಗೊಂಡು 
ಹೋಗುಕ್ಕೆ ಕಂಪೂಟರ್‌ ತೆಗೆದುಕೊಂಡಿದ್ದನ್ನ ನಮ್ಮ ಸಾಹೇಬ ಓದಿ ನಮ್ಮ 
ಆಫೀಸ್‌ಗೂ ಹೊಸ ಹೊಸ ಸಾಮಾನು ಕೊಂಡಿದ್ದಾನೆ. ಕ್ಕಾಲುಕ್ಕುಲೇಟರ್‌, 
ಎಲೆಕ್ಟ್ರಿಕಲ್‌ ಟೀ ಕೆಟಲ್‌, ಪೆನ್ಸಿಲ್‌ ಮೆಂಡರ್‌, ಕ್ಯಾನ್‌ ಓಪನರ್‌ ಇತ್ಯಾದಿ. 


“ಒಂದು ಹತ್ತು ಅಂಕೆ ಕೂಡೊ ಲೆಕ್ಕಕ್ಕೆ ಕಂರಟ್‌ ಯಾಕಿರಿ' ಅಂತ ಹೇಳ 
ಬೇಕಾಗಿದ್ದವನು, ಯಾಕ್ರಿ ತಲೆ ಕೆಡಿಸಿಕೋತೀರಿ ಎಫಿಷಿಯಂಟ್‌ ಆಗಿ ಹೋಸ ಸಾಧನ 
ಗಳನ್ನು ಬಳಿಸಿಕೋಳ್ಳಿ' ಅಂತ ತಾನೇ ನಿನ್ನೆ ಮಾಡಿದ್ದ ಭಾಷಣ ಜ್ಞಾಪಿಸಿಕೊಂಡು 
ಸುಮ್ಮನಾಗಿ, 


“ಹೋಗಲಿ ಆ ಲೆಟರ್‌ ಟೈಪ್‌ ಮಾಡಿದಿರಾ? ನಾನಿನ್ನು ಎಲೆಕ್ಟ್ರಿಕಲ್‌ ಟೈಪ್‌ 
ರೈಟರ್‌ ತೊಗೊಂಡಿಲ್ಲವಲ್ಲ ಸಧ್ಮ ಅಂತ ಮಾತು ತಿರುಗಿಸಿದ. 


ನಿನ್ನೆ ಸಂಜೆ ತಾವು ಓವರ್‌ ಟೈಮ್‌ 'ಹಾಕ್ಕೂಂಡಿದ್ದರೂ ಆಗ ರಮ್ಮಿ 
ಆಡಿದ್ದವು. ಆದರೂ ಪಂಚಾಕ್ಷರಿ ಮಂತ್ರದ ಪ್ರಭಾವಕ್ಕೆ ಮಿತಿ ಎಲ್ಲಿದೆ? ತಕ್ಷಣ 
ಹೊಳೆಯಿತು. 


"ಸರ್‌ ಟೈಪ್‌ರೈಟರ್‌ ರಿಬ್ಬನ್‌ ಹೋಗಿದೆ. ಬೇರೆ ಹಾಕುಕ್ಕೆ ರಿಬ್ಬನ್‌ 
ಡಬ್ಬ ಒಡೆಯುಕ್ಕೆ ಕ್ಯಾನ್‌ ಓಪನರ್‌ ಬರಲಿ ಅಂತ ಕಾಯುತ್ತಿದ್ದೆ. 

ಬಲೆ ಸಜಾ ಮ 


ಶುಭಾಶಯಗಳೊಂದಿಗೆ 
ದೂರವಾಣಿ : 353346/385814 


ರೋನಿಶ ಅಂಡ್‌ ತಂಪನಿ 
315, ಗುರುಸಿದ್ದ ಕೃಪ, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 086 


ವಿತರಕರು : *ಜೆನಿಸಿಸ್‌? ಟೆಲಿಫೋನ್‌" ಉಪಕರಣಗಳು 
ಹೈಲೆಟ್‌? ಎಮರ್ಜೆನ್ಸಿ ಲೈಟುಗಳು 
*ಇಂಪಾಲ? ಇಂಟರ್‌ ಕಾಂಗಳು 


ಶುಭಾಶಯಗಳೊಂದಿಗೆ 





ಜಯಂತಿ ಪವರ್‌ ಪ್ರೆಸ್‌ 


ಬೆಂಗಳೂರು. 


ಶುಭಾಶಯಂಗಳೊಂದಿಗೆ 


ಲ 


ಸುರೇಶ್‌ ಮಲ್ಪಾನಿ ಅಂಡ್‌ ಕಂಪನಿ 
“ಇಂಡಸ್ಟ್ರಿ ಹೌಸ್‌” 
ನಂ. 35, ರೇಸ್‌ ಕೋರ್ಸ್‌ ರಸ್ತೆ: : ಬೆಂಗಳೂರು-560 001 


ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷಿ, ಬಡಾವಣೆ, ಬೆಂಗಳೂರು-560 010 





ಶುಭಾಶಯಗಳೊಂದಿಗೆ 


ಟೆಕ್ನೊಲಿಂಕ್‌ ಎಂಟರ್‌ಪ್ರೈಸಸ್‌ 


ನಂ. 35, 5ನೇ ಕ್ರಾಸ್‌`1ನೇ ರ್ಮೇ, ಎಸ್‌. ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560046 





ಶುಭಾಶಯಗಳೊಂದಿಗೆ 
ಎಕ್ಸಲ್‌ ಟೂಲ್ಸ್‌ ಎಂಡ್‌ ಇಂಜಿನೀರಿಂಗ್‌ 
ಎಂಟಿರ್‌ಪ್ಪೆ ಸಸ್‌ 


ಬಿ-20, 1ನೇ ಕ್ರಾಸ್‌, 1ನೇ ೫ ಪೀಣ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560 058. 

